
БЕЛАРУСЬ: НАЦЫЯНАЛЬНАЕ 
АДРАДЖЭНЬНЕ 


Ад Рэдакцыі: Выдаваная ў Парыжы га- 


зэта «Русская Мысль» (26. Х.86) зьмясь- 


ціла артыкул Васіля Забелы зь Менску 
пад заг. «Беларусь: нацыянальнае адра- 
джэньне». Перадрукоўваем яго ніжэй 
поўнасьцяй. 

Беларускае слова «Курапаты» сёнь- 
ня, відаць, сталася міжнародным. Пра 
жудасныя падзеі больш як 50-гадовай 
даўнасьці ў лясным раёне недалёка ад 
Менску паведамілі блізу ўсе буйней- 
шыя інфармацыйныя агенцтвы сьвету. 
Шмат і ахвоча пісаў пра іх міжна- 
родны друк. Страшныя падрабязнасьці 
сталінскага тэрору далі магчымасьць 
стварыць абраз шыракамаштабнага ан- 
тыбеларускага генацыду, праводжа- 
нага, каб дагадзіць адзіна вернай і не- 
пагрэшнай марксысцка-ленінскай 
ідэялёгіі. Паводля падлікаў аўтара 
публікацыі аб Курапатах Зянона Пазь- 
няка, таксама аднаго зь лідэраў сёнь- 
няшняга беларускага нацыянальнага 
адраджэньня, у брацкіх магілах пад 
Менскам ляжыць ня менш за дзьвесьце 
тысячаў людзей. Гэтыя лікі, улічваю- 
чы, што ў даваеннай (да 1939 году) 
БССР жыло няшмат больш як 5 
мільёнаў асобаў, бясспрэчна сьветчаць 
пра супастаўляльнасіць сталінскае й 
гітлераўскае палітыкі ў дачыненьні 
да Беларусаў. У сувязі з гэтым крыху 
бляднее і эфэкт дыжурнага цьвер- 
джаньня з арсэналу савецкае прапа- 
гандысцкае машыны аб тым, што ў Бе- 
ларусі ў гадох Другой сусьветнай вай- 
ны загінуў кожны чацьверты жыхар 
рэспублікі. А калі ўлічыць, што 
прыблізна палавіна тых, што загінулі 
ў гэтым пэрыядзе, прыпадае на Гэб- 
рэяў, то стане яснай відавочная трап- 
насьць падобнага параўнаньня. 

Падзе! вакол праблемы Курапатаў 
выявілі й другі бок цяперашняга стану 
беларускага нацыянальнага пытаньня ў 
Савецкім Саюзе. У тым, што падобнае 
пытаньне існуе, відаць, нікога сёньня 
пераконваць ня трэба. Перабудова зь 
ейнай галоснасьцяй і элемэнтам дэма- 
кратызацыі грамадзтва выявіла яго- 
нае існаваньне і актуальнасьць з усёй 
відавочнасьцяй. Аднак беларускую ін- 
тэлігенцыю, якая мае нацыянальную 
сьведамасьць і стаіць сёньня на чале 
працэсу нацыянальнага адраджэньня, 


непакоіць іншае. Перабудовачныя па- 
дзеі ў БССР прайшлі бадай незаў- 
важанымі ў сродках масавай інфар- 
мацыі Захаду, і сёньняшняе белару- 
скае нацыянальнае адраджэньне вы- 
разна незаслужана застаецца ў цені па- 
дзеяў, што адбываюцца ў іншых на- 
цыянальных раёнах Савецкага Саюзу. 
Бурныя алма-ацінскія і карабахскія 
падзеі, масавыя дэманстрацыі ў Пры- 
балтыцы засланяюць сабой працэс на- 
цыянальнага адраджэньня ў аднэй з са- 
мых русыфікаваных савецкіх рэс- 
публік. 

Менскія беларускія адраджэнцы пе- 
ракананыя, што якраз яны ідуць у 
авангардзе змаганьня савецкіх народаў 
за свае правы. І гэтае іхнае перака- 


наньне, якім-бы спрэчным яно ні зда- 
валася, угрунтаванае на рэальных фак- 
тах. На Беларусі рух у абароне роднае 
мовы й беларускай культуры з самага 
пачатку перабудовы стаўся масавым. 
Толькі ў Менску сёньня дзеюць 
15 нефармальных аб'еднаньняў (галоў- 
ным чынам маладзежных), якія паста- 
вілі за асноўную мэту свае дзейнасьці 
нацыянальнае адраджэньне беларуска- 
га народу. Самым актыўным ЗЬ ІХ (у ім 
прыблізна каля паўтысячы чалавек) 
сталася арганізацыя «Талака» (стара- 
беларускае слова, што азначае групу 
сялянаў, якія, злучыўшыся, памага- 
юць аднасяльчанам, што трапілі ў 
бяду), якая заняла ў дачыненьні да ўла- 
даў радыкальную наступальную 
пазыцыю. 

У Менску ды іншых буйных гарадох 
рэспублікі рэгулярна адбываюцца мі- 
тынгі й дэманстрацыі (дазволеныя й 
недазволеныя ўладамі) на абарону род- 
нае мовы й нацыянальнай культуры 
Беларусаў. Зьявіўся даволі шматлікі 
беларускі с“мгыдаў, якога практычна 
ня было гадамі застою. Звычайнай зья- 
вай у беларускай сталіцы сталася па- 
шырэньне лістовак у беларускай мове 
з заклікамі супрацьдзеіць прагрэсую- 
чай русыфікацыі. А зусім нядаўна 
гнеўную злосьць уладаў выклікалі 
публічна выказаныя заклікі лідэраў 
«Талакі» вярнуць беларускаму народу 
ягоныя традыцыйныя нацыянальныя 
сымбалі: бел-чырвона-белы сьцяг 1 на- 
цыянальны гэрб -- старадаўную літоў- 
скую «Пагоню» (гэрб сярэднявечнага 
Вялікага Княства Літоўскага. Дарэ- 
чы. шмат хто глядзіць на Вялікае 
Княства Літоўскае, мовай дакумэнтаў 
якога была 'руская”, г. зн старабела- 
руская, як на правобраз незалежнае 
беларускае дзяржавы). У адказ на па- 
добныя прапановы зьявілася сэрыя 
гнеўных выкрывальніцкіх артыкулаў 
у цэнтральным рэспубліканкім друку, 
у якіх «клеймавалася» «нацыяналі- 
стычная» пазыцыя талакоўцаў. 

Шырокі размах і рост актыўнасьці 
маладзежных нефармальных аб'ед- 


наньняў у Беларусі поўнасьцяй вытлу-: 


мачальныя. Сёньняшні стан белару- 
скай мовы. культуры, ды, хіба, і на- 
цыянальнае сьведамасьці Беларусаў 
інакш як трагічным не назавеш. Ні ў 
адным з гарадоў рэспублікі няма ні 
аднае беларускае школы. У вёсках-жа 
беларускія школы ў асноўным мала- 
лікія пачаткавыя, у якіх ладная частка 
настаўнікаў вядзе свае заняткі пара- 
сейску. Беларуская мова практычна 
выціснутая з грамадзкага й культурна- 
га жыцьця рэспублікі, ня кажучы ўжо 
пра палітычнае. «Застойнымі» гадамі 
расейская мова сталася для Беларусаў 
сынонімам палітычнае надзейнасьці 
сваеасаблівай гарантыяй кар'еры. 
Жменька Беларусаў, што напорна 
адмаўлялася перайсьці на расейскую» 
безапэляцыйна залічалася ўладамі ў 
катэгорыю чацыяналістаў. Беларуска- 
моўныя Беларусы памалу, зле пяў- 


«Мы мусім наўчаць гісторыі, базаванай не на тым, што модна, а што 1] 


важна... 


Калі мы забудземся аб тым, што мы зрабілі, мы ня будзем: 


ведаць хто мы. -- Прэзыдэнт Рональд Рэйган у разьвітальнай прамове да 
амэрыканскага народу, 11 студзеня 1989 г. 


хільна абарачаліся ў рэліктавую на- 
цыянальную мяншыню ў сваёй рэспуб- 
ліцы. 

Працэс русыфікацыі БССР зайшоў 
нагэтулькі далёка, што сёньня. калі 
адраджэнскі рух стаў масавым, у яго- 
ных радох пераважаюць расейскамоў- 
ныя Беларусы. Гэтую зьяву, дарэчы, 
намагаецца выкарыстаць у сваёй рабо- 
це афіцыйная партыйная прапаганда. 
Даволі часта на мітынгах даводзіцца 
быць сьветкам таго, як партыйныя пра- 
пагандысты ў сваёй антыбеларускай 
рыторыцы выкарыстоўвалі ў якасьці 
аргумэнту той факт, што шмат якія та- 
лакоўцы ня ўмеюць пісьменна гута- 
рыць пабеларуску. А ясна-ж, што гэта 
ня віна, а бяда гэтых маладых энтузія- 
стаў беларускага адраджэньня, ЯКІЯ 


цяпер энэргічна авалодваюць роднай 
мовай. Паказальна, што нават адзін зь 
вядучых адраджэнцаў пісьменьнік 
Канстантын Тарасаў, артыкулы якога 
на старонках газэты «Літаратура і 1 Ма- 
сгацтгва» пазначылі пачатак” шыбе каё 
дыскусіі аб стане беларускай мовы, 
толькі крыху больш як год таму пачаў 
пісаць пабеларуску. 

Шырокі размах руху абароны роднае 
мовы й культуры Беларусі тлумачыц- 
ца перш-наперш тым фактам, што пра- 
цэс русыфікацыі паставіў Беларусаў 
перад фатальнай мяжой: далей іх чака- 
ла поўная дэнацыяналізацыя і пера- 
тварэньне Беларусі ў адзін з расей- 
скамоўных рэгіёнаў краіны, накшталт 
Сібіры ці Стаўропальшчыны. На 
шчасьце, беларускі народ сваечасна 
ўсьведаміў гэтую страшную пагрозу і 
адгукнуўся на заклік жменькі сьмель- 
чакоў. 

Паказальна, што Беларусы былі ад- 
ным зь першых савецкіх народаў (кал! 
ня першым), які зрабіў спробу ўва ўмо- 
вах пачатку перабудовы голасна за- 
явіць аб сваіх правох. Ужо ў красавіку 
1986 году, прыблізна за паўгоду да 
алма-ацінскіх падзеяў, у Менску адбы- 
ліся так званыя «троіцкія падзеі», ка- 
лі спэцыяльна падрыхтаваныя камса- 
мольскія апэрадзьдзелы, што склада- 
ліся у асноўным з вэтэранаў афггнскай 
вайны, жорстка расправіліся з дэман- 
страцыяй моладзі, якая адбывалася пад 
нацыянальнымі лёзунгамі. І хоць свай- 
мі маштабамі і лікам пацярпелых 
«троіцкія падзеі» суступілі алма- 
ацінскім, яны былі першым, яшчэ 
нясьмелым парасткам нацыянальнага 
абуджэньня савецкіх народаў. 

«Троіцкія падзеі» ў Менску сталіся 
тэй іскрай, якая запаліла полымя адра- 
джэнскага руху ў Беларусі. За імі пай- 
шла сэрыя лістоў вядучых прад- 
стаўнікоў беларускай інтэлігенцііі на 
чале з самым Васілём Быкавам (1го ў 
Менску завуць «сумленьнем нацы:!:») на 
імя М. Гарбачова, у якіх аўтары лама- 
галіся рашучых захадаў з мэтай спы- 
неньня працэсу русыфікацыі. Лісты 
гэтыя, дарэчы, засталіся без адказу. 

(Працяг на 6-й б.) 





Васіль Жуковіч 


О, ЗЬНІКНІ ТЫ, 
СУМНЕНЬНЯ ЦЕНЬ! 


Яшчэ ўсё іншы раз ня верыцца, 
што ўдасца абудзіць народ, 
што і абуджаны ня вернецца 

у сьпячку ўжо на сотні год. 


Сядзяць ва ўладзе (хто іх кратае?!) 
палітыканы і чыны, 

што і пад сьцягам дэмакратыі 
умеюць свой разбой чыніць. 


Ім аніякае галоснасьці 

ня трэба -- ім вярні застой, 

дыхнуць ім дай паветрам коснасьці, - 
і знойдзецца ў іх лідэр свой. 


Спакойненькага ўзьнімуць лідэра, 
а ты яго ня выбірай -- 
прагаласуй заместа выбараў 

і будзе зноў эліце рай. 


І зоймуцца хлусьлівай крытыкай: 
маўляў, пара назад ісьці, 

бо Гарбачоў сваёй палітыкай 
усю краіну распусьціў. 


«Літаратура і Мастацтва» 
23. ХПІ. 1988 


Людміла Рублеўская 
СЫМБАЛЬ ВЕРЫ 


Не, я ня веру, што так будзе, 
Што стопчуць мовы нашай луг 
Свае-ж, старонкі нашай людзі, 
Хапіўшы гарадзкіх навук. 
Ды чую я, - 
а чуць нязносна, - 

Як прагназіруюць усе, 
Што адмірае мова вёскі, 
Глядзіш -- і вымра пакрысе. 
Закон гісторыі? 

Не! Ганьба 
На нас, апошніх, хто пасьпеў, 
Як Беларусы размаўляюць, 
Чуць -- і забыцца неўспадзеў. 
Нам нельга выжыць без надзеі, 
Бяз слова - ўласнага, свайго... 
У гарадох культура сьпее. 
Але -- чыя 

і для каго? 


«Літаратура і Мастацтва» 
9. ХІП.1988 

Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 15 дал. на год. 


Артыкулы, падпісаныя прозьвішчам або ініцыяламі аўтара, могуць зымяшчаць 
пагляды, зь якімі Рэдакцыя не згаджаецца. 


Б. САЧАНКА ПРА ЭМІГРАЦЫЮ 


У двух леташніх нумарох часапісу 
«Маладосьць» (10-м і 11-м) быў зьмеш- 
чаны вялікі артыкул (41 стар. друку) 
пад заг. «Беларуская эміграцыя: 
факты і мерканьні». Напісаў яго пісь- 
меньнік Барыс Сачанка. Гэта першы 
такога роду матар'ял у беларускім са- 
вецкім друку, хоць ёсьць у артыкуле 
шмат чаго і ад тае пісаніны, якою зай- 
маліся ў «Голасе Радзімы» Прокша, 
Бажко, Бягун, Мацкевіч ды іншыя. 

Сачанка зрабіў спробу даць агляд 
усяе беларускай эміграцыі ў часавым і 
геаграфічным прасторы. 

Тэма эміграцыі ў савецкім друку (за 
выняткам такіх спэцпублікацыяў, як 
«Голас Радзімы») была забароненай. 
Але вось настаў час «галоснасьці». Пра 
эмігрантаў пачалі пісаць Эстонцы, 
Латыш, Літоўцы, Украінцы, Армя- 
не. «Паўстае законнае пытаньне, -- ка- 
жа Сачанка: -- а чаму мы, Беларусы. 
маўчым, чаму забыліся, што ў нас так- 
сама-ж існавала ды існуе і цяпер эмі- 
грацыя». І Беларус Сачанка пастанавіў 
таксама выкарыстаць «магчымасьць 
аб'ектыўна 1 дыфэрэнцыравана пагля- 
дзець на эміграцыю». 

Да «аб'ектыўнасьці» аднак Сачанку 
яшчэ далёка, хоць-бы з тае простае 
прычыны, што там, дзе няма поўнась- 
ці, там ня можа быць 1 аб'ектыўнасьці. 
Відаць, у тых «спэцархівах», да якіх 
Сачанку даюць доступ, няма ўсіх пуб- 
лікацыяў, зь якіх можна было-б да- 
кладна вывучыць пытаньне эміграцыі! 
ды паінфармавацца пра сучасны ейны 
стан. Але й тое, што Сачанка ведае, ён 
падаў, як ён кажа, «дыфэрэнцырава- 
на», г.зн. з палітычнымі ярлыкамі, ад- 
паведнымі характарыстыкамі, агавор- 
камі. Сачанка намагаецца давесьці 
(відаць тым, да каго залежыць доступ 


да спэцархіваў). што ён не навярнуўся 


на эмігранцкую веру. Беларуская біб- 
ліятэка ў Лёндане, прыкладам, для яго 
не бібліятэка, а «так званы Скары- 
нінскі цэнтр». Жылкава паэма «Тэста- 
мэнт» ня проста была забароненая са- 
вецкай цэнзурай (гэтак-жа, як былі за- 
бароненыя й творы Купалы, Дубоўкі, 
Пушчы ды іншых, аб чым сёньня 
адкрыта пішацца). а «патрабавалася 
некалькі дзясяткаў год (вунь аж 
колькі! -- Я.З.), каб упэўніцца, што 
гэта сапраўды твор Уладзімера Жыл- 
кі». Беларусаў па вайне ня вывозілі ў 
Карэлію. СІбір. Казахстан. а ад- 
бываліся «выезды людзей за межы рэс- 
публікі» .. 

Адвага, зь якою Сачанка выступае 
на пісьменьніцкіх сходах і пленумах 
(дый на старонках друку, калі піша на 
нутрана-беларускія тэмы), не спада- 
рожнічала аўтару, калі ён пісаў пра 
эміграцыю. Эміграцыя -- тэма яшчэ 
ўсё небясьпечная ў рэспубліцы-Вандэі. 
Адсюль у Сачанкі і перастрахоўка, і 
непатрэбны дзёгаць -- «дыфэрэнцыра- 
ванасьць»... 

Дык што-ж і пра каго Барыс Сачан- 
ка напісаў? 

Напісаў пра эмігрантаў-паэтаў, 
фактычна, не пра паэтаў, а пра іхны 
«сум па радзіме». У Клішэвіча сум, у 
Арсеньневай сум, у Салаўя, Кавыля ды 
іншых тое самае. Выглядае, што Эмі- 
грацыйныя паэты мала пра інто іншае 
і пішуць. 


з 


Сачанка даў біяграфічныя нарысы 
пра Міхася Забэйду-Суміцкага, Лары- 
су Геніюш, Уладзімера Жылку (у 10-м 
нумары); расказаў -- «дыфэрэнцыра- 
вана» -- пра даваенную 1 паваенную 
палітычную эміграцыю, пра паваен- 
ную эміграцыйную літаратуру (На- 
тальлю Арсеньневу, Алеся Салаўя, 
Масея Сяднёва, Уладзімера Клішэві- 
ча); згадаў паэтаў Міхася Кавыля, Ры- 
гора Крушыну, Янку Золака, Уладзі- 
мера Дудзіцкага, Янку Юхнаўца; сха- 
рактарызаваў прозу Масея Сяднёва, 
Кастуся Акулы, Уладзімера Сядуры, 
Юркі Віцьбіча, літаратурную крыты- 
ку Антона Адамовіча, Станіслава 
Станкевіча, Хведара Ільляшэвіча, пе- 
раклады янкі Станкевіча (Біблія), 
Я. Пятроўскага (Плятон), П. Татары- 
новіча («Кво вадзіс?») ды некаторых 
ІНШЫХ. 

Кароткія даведкі даў Сачанка пра 
мастакоў В. Жаўняровіча, Ул. Шыман- 
ца. І. Шыманец-Сурвіла. Т. Стагано- 
віч-Кольба, П. Мірановіча. І. Рагале- 
віч, Г. Русак, М. Саўку-Міхальскага, 
М. Наўмовіча, кампазытараў М. Ра- 
венскага, М. Куліковіча-Шчаглова. 
Э. Зубковіч. А. Карповіча, сьпевакоў 
В. Селях-Качанскага, П. Конюха, 


М. Стрэчаня, Данчыка (Багдана Анд- 
русышына), вучоных Б. Кіта. А. Ру- 
жанца-Ружанцова. І. Любачку. 
Л. Акіншэвіча. 

“Пра шмат што і шмат каго прамоў- 
чана. Баржджэй за ўсё Сачанка ня ве- 
дае фактаў, дый адкуль яму ведаць, ка- 
лі ў БССР дасюль не вялося сыстэма- 
тычнага вывучэньня жыцьця Белару- 
саў за межамі рэспўблікі. 


Зь некаторых Сачанкавых выка- 
званьняў чытач пабачыць аднак, што 
абраз эміграцыі куды шырэйшы. як 
тыя дэталі і «характарыстыкі», ЯКІМІ 
аўтар гэты абраз напоўніў. І дапытлі- 
вы чытач будзе шукаць далейшай, 
больш поўнай і аб'ектыўнай інфар- 
мацыі. 

«Як правіла, -- піша Б. Сачанка, - 
жывуць Беларусы-эмігранты і ў чу- 
жых краёх адасоблена, сваімі калёнія- 
мі. У Англіі, Аўстраліі, ЗША маюць 
цэрквы, касьцёлы, магазыны. касы 
ўзаемадапамогі, культурныя цэнтры, 
дзе выступае свая мастацкая самадзей- 
насьць, а ў некаторых месцах -- 1 біб- 
ліятэкі, школы, музэі. Час ад часу зь- 
біраюцца разам, каб адзначыць 
сьвяты». 

Чытач «Маладосьці», трэба думаць, 
захоча даведацца пра ўсё гэта. 


Янка Запруднік 


СПЫНЕНЫ ЭКСПАРТ ТАВАРАЎ 


Савецкі ўрад забараніў вываз дэфі- 
цытных тавараў у краіны Ўсходняй Эў- 
ропы. Забарона датычыць і да тых лю- 
дзей, што масава прыяжджалі на Бела- 
русь з Польшчы па закупы тэлевіза- 
раў, лядовак, пральных і швэйных ма- 
шынаў ды электрычных вырабаў. За- 
барона (якая ўвойдзе ў моц. 1.І1.1989 г.), 
паводля савецкага тлумачэньня, ські- 
раваная супраць чорнага рынку. 


Леанід Галубовіч 
НАДЗЁННАЕ 


Аптымісты папрыціхлі. 
Пэсымісты ў бубны б'юць. 
Пяцігодкі, квадры, цыклы... 
Шэйкі, брэйкі, матацыклы... 
Дайце стомленым сапнуць. 


Дайце трохі аглядзецца, 
Апрытомнець ад сталіц - 
Ці камп'ютэрнае сэрца, 

Ці сваё ўжо глуха б'ецца, 
Г аб чым яно баліць? 


Зьберагчы-б яшчэ жывое, 
Засланіць ад злой гайні. 
Штучнасьць, пэўне, мы падвоім... 
Зерне-б высьпеліць зямное 
Чалавечай дабрыні. 


Пасяліць-бы ў душах Бога - 

Ня бухгальтара-скупца - 
Усеахоўніка людзкога 

Ад наноснага і злога, 

Хоць зь вянцом, хоць безь вянца. 


Каб, адкінуўшы хімэры, 
Мог сказаць я хоць калі: 
У мяне пачатак эры, 

У мяне пачатак веры -- 
У чалавека на зямлі. 


1988 
(«Полымя», 1985, Ле. 10) 













«Яны [дзяртавы-ўдзельніцы Гэльсынскіх пагадненьняў] забясьпе: І 
чаць, каб чалавек мог свабодна выбіраць сабе крыніцы інфармацыі. У І 
сувязі з гэтым яны... дазволяць грамадзянам, установам і арганіза- ! 
цыям -- захоўваючы прыгэтым права на інтэлектуальную ўласнасьць, У І 
тым ліку аўтарскае права -- даставаць, мець у сябе, размнажаць і па- 
шыраць інфармацыйны матар'ял усякага роду». -- З заключнага даку- І 
мэнту Венскае канфэрэнцыі 35 дзяржаваў, у тым ліку СССР, аб бясьпецы й 
супрацоўніцтве ў Эўропе. «Нью-Ёрк Таймс», 17 студзеня 1969 г., стар. А12) 


БЕЛАРУСКАЯ «СЯБРЫНА» 
У ВІЛЬНІ 


У ліпені летась у Вільні быў засна- 
ваны беларускі клюб «Сябрына». Два 
прадстаўнікі гэтага клюбу, К. Балахо- 
віч і О. (А?) Аблажэй, увайшлі ў 
склад літоўскай Міжнацыянальнай 
Каардынацыйнай Асацыяцыі, створа- 
най 17 сьнежня летась. У асацыяцы! 
ёсьць таксама прадстаўнікі іншых на-. 
родаў: Палякі, Гэбрэі, Татары, Эстон- 
цы, Украінцы. 

Мэта асацыяцыі -- спрыяць палег- 
шаньню міжнацыянальных узаемада- 
чыненьняў, падтрымваць дамаганьні 
Літоўцаў, каб літоўская мова ў Літве 
сталася дзяржаўнай ды каб было зака- 
надаўна забясьпечанае права ўжываць 
мовы іншых нацыянальных групаў. 
што жывуць у рэспубліцы. 

(Паводля газ. «Советская Литва», 
22. ХИП.88). 


В. БЫКАЎ У АНТУРАЖЫ 
М. ГАРБАЧОВА 


Калі на пачатку сьнежня летась у 
Нью-Ёрк прыехаў на Генэральную 
Асамблею ААН савецкі лідэр Гарба- 
чоў, дык у суправаджэньні яго сярод 
іншых выдатных дзеячоў савецкае 
культуры быў і народны пісьменьнік 
Беларусі Васіль Быкаў, што паказвае 
на высокі аўтарытэт Быкава, аднаго з 
актыўных дзеячоў руху за перабудову. 








ДА КАНАДЫЙЦАЎ 
БЕЛАРУСКАГА ПАХОДЖАНЬНЯ 


Зварот 


ДАРАГІЯ СУРОДЗІЧЫ! 


Каардынацыйны Камітэт Беларусаў Канады ў супрацоўніцтве з кана- 
дзкім Міністэрствам Шматкультуралізму (МІШ) арганізуе ў Тароньце 18- 
19 сакавіка 1989 г. ЗЬЕЗД ПРАДСТАЎНІКОЎ БЕЛАРУСКІХ АСЯРОДКАУ З 
УСЯЕ КАНАДЫ. Міністэрства Шматкультуралізму, заданьнем якога -- 
спрыяць кожнай этнакультурнай групе Канады ў нармальным разьвіцьці ды 
зьбераганьні культурных вартасьцяў, гатовае памагчы, нават фінансава, у І 
гэтай справе і Беларусам. Аб гэтым сказаў на нарадзе зь беларускімі 
прадстаўнікамі ў Тароньце 24.ІХ.1988 г. сп. Расэл Бартон, прадстаўнік МІШ. 

На нарадзе было пастаноўлена, што ККБК скліча зьезд прадстаўнікоў 
беларускіх асяродкаў з усяе Канады на 18-19 сакавіка" 1989 году ў 
Тароньце ў нэўтральным месцы -- у гасьцініцы. 

На зьезьдзе будуць працаваць сэкцыі: 1. Арганізацыйнае разьвіцьцё. 
2. Удзел моладзі ў этнічным жыцьці. З. Ажыўленьне заціхлых аргані- 
зацыяў. 4. Узгадаваньне лідэраў. 5. Захаваньне й разьвіцьцё беларускай 


ч 


культурнай спадчыны. Дакладчыкамі ў гэтых сэкцыях будуць сп. Расэл 
Бартон ды іншыя кваліфікаваныя асобы, якіх дала-б Канадзкая Этна- 


культурная Рада. 


Мэта зьезду Беларусаў Канады -- выпрацаваць кірунак і спосабы 
дзеяньня, каб удзельнікі зьезду, вярнуўшыся дамоў, спрабавалі на мясцох ] 


- 


узмоцніць або й заснаваць беларускія арганізацыі, якія праз Каарды- 
нацыйны Камітэт Беларусаў Канады зрабілі-б больш жыцьцяздольнай бе- 
ларускую этнакультурную групу ў Канадзе. 

Дарагія Суродзічы! Заклікаем вас усіх да дзейнага ўдзелу ў зьезьдзе І 
Беларусаў. Згаджайцеся быць прадстаўнікамі на зьезьдзе або прапануйце 
іншых асобаў зь першага, другога або й трэйцяга пакаленьня перасяленцаў 


зь Беларусі. 


Заклікаем да ўдзелу ў зьезьдзе асабліва прадстаўнікоў малодшых 
пакаленьняў, бо яны -- будучыня шматкультурнай Канады, а таксама буду- 
чыня беларускай этнакультурнай групы ў Канадзе. 

Ад імя Каардынацыйнага Камітэту Беларусаў Канады: 


Старшыня 


Ог. В. ВадиіІа 

579 МіІПсугааіе Ауе. 
ўопаоп, Опі. М5Х 142 
Тгі.: (519) 432-5164 


Сакратар 


Бг. Ваіза 27ик-Нгуёкіечіё 
54 Магу 5. 

Ваггіе, Опі. (ІаМ 1Т1 
Таі.: (705) 728-7581 


“ У папярэднім нумары «Беларуса» быў памылкова названы месяц красавік заміж 


сакавіка. 


НА АМЭРЫКАНСКАЙ 
ВЫСТАЎЦЫ Ў МЕНСКУ 


«Добры ўрок нашым бюракратам» 


На выстаўцы «Інфарматыка ў жыць- 
ці ЗША», якая працавала ў Менску ад 
29 лістапада да 30 сьнежня летась, бы- 


лі два беларускамоўныя гіды, сп. Вац-- 
лаў Мельяновіч і сп-чна Аня Бойчук. 


Выстаўку наведвала штадня 12-14 тыс. 
асобаў. У кнізе наведнікаў, сярод вод- 
гукаў пра выстаўку, было шмат падзя- 
каў за беларускамоўных гідаў. Адзін 
мянчанін напісаў: «Прыемна зьдзіў- 
лены, пачуўшы выдатную беларускую 
мову Вашага гіда, у той час калі бела- 
рускі ўрад размаўляўе з сваім народам 
на замежнай -- расейскай мове... Доб- 
ры ўрок нашым беларускім бюра- 
кратам!». 


СПЫНЕНА БУДАЎНІЦТВА 
АЭС 


Кіраўніцтва БЕСР дало было дазвол 
на будаўніцтва на Віцебшчыне атам- 
най электрастанцыі. Гэта выклікала ў 
беларускім грамадзтве, якое найбольш 
пацярпела ад чарнобыльскае катастро- 
фы, хвалю пратэстаў, часткава адлю- 
страваных друкам. Гэтак, прыкладам, 
старшыня Беларускага адзьдзелу Са- 
вецкага дзіцячага фонду У. Ліпскі пі- 
саў у газ. «Зьвязда» (15.ХІ.88) пра вы- 
нікі на Беларусі чарнобыльскай ава- 
рыі: «...Як высьветлілася, радыёнук- 
лідамі пакрытыя плошчы, на якіх пра- 
жываюць сотні тысячаў чалавек... Ва 
ўсесаюзны рэгістр занесеныя ўжо дзя- 
сяткі тысячаў чалавек, якія атрымалі 
аварыйныя дозы ці блізкія да іх. 
Чацьвёртая частка -- гэта дзеці...» 

У выніку шырокіх пратэстаў суйп- 
раць будаўніцтва АЭС на Віцебшчы- 
не, у лістападзе ў друку БССР зьяві- 
лася паведамленьне: «Урадам рэспуб- 
лікі прынята рашэньне аб спыненьні 
праектна-разьведачных работаў». 
(«ЛіМ», 25.Х1.68) 

Аб спыненьні будаўніцтва атамнай 
электрастанцыі «недалёка ад белару- 
скай сталіцы» падала таксама лёндан- 
ская газэта «Дэйлі Тэлеграф» 
(24.ХІ11.88). 


ВЫНІКІ ЧАРНОБЫЛЯ МЕНШ 
СТРАШНЫЯ 


Паводля рапарту амэрыканскіх ву- 
чоных, апублікаванага ў сьнежанскім 
нумары часапісу Эсіепсе (Гес. 19.88), па- 
гроза здароўю людзей, якія жывуць па- 
за межамі 30-кілямэтровай зоны вакол 
Чарнобыля, будзе замалая, каб магчы 
яе ўстанавіць статыстычнымі мэта- 
дамі. 

Паводля газэты «Нью-Ёрк Таймс» 
(27.ХП.88), якая паведаміла пра ра- 
парт, спрычыненая чарнобыльскай 
аварыяй шкода здароўю людзей менш 
трывожная, чым думалі раней. Сьве- 
жая ацэна небясьпекі зрболеная част- 
кава з улікам новых савецкіх дадзе- 
ных, раскрытых на канфэрэнцыі ў 
Кіеве ўлетку 1988 году. 


СУПРАЦІЎ МЕНСКІХ СТАЛІНЦАЎ 


Газэта «Нью-Ёрк Таймс» (28.ХІП.88) 
у паведамленьні з Масквы пра ход кам- 
паніі за пабудову помніка ахвярам ста- 
лінізму («Мэмарыял») падала словы 
беларускага пісьменьніка Алеся Ада- 
мовіча, які сказаў, што афіцыйны 
друк у Менску, «баючыся страціць аў- 
тарытэт, пачаў інтэнсыўную кампа- 
нію дыскрэдытацыі арганізатараў 
праекту “Мэмарыял”». 

«Беларускі адзьдзел “Мэмарыя- 
лу ; -- піша «НЁЛТ», -- актывізаваўся 
сёлета пад уплывам раскрыцьця маса- 
вых магілаў у лесе пад Менскам, у якіх 
ляжаць астанкі 150 тысячаў ахвяраў 
сталінскага тэрору». 


ЗНАЙШОЎ СВАЮ НАЦЫЮ! 


(Урывак зь ліста ў рэдакцыю газэты 
«Літаратура і Мастацтва», 
23.ХІ1.88) 


Прызнаюся, я ў свае дваццаць сем 


“гадоў упяршыню зьведаў паучуцьцё на- 
“цыянальнай годнасьці, 


калі прачытаў 
аповесьць Э. Ялугіна «Пасьля нябыць- 
ця» [пра аднаго із стваральнікаў БССР 
Зьміцера Жылуновіча, ён-жа пісь- 
меньнік Цішка Гартны -- рэд. «Б-са»] 
ў часапісе «Нёман». Аказваецца -- ра- 
біў я для сябе адкрыцьцё -- была такая 
нацыя! Аказваецца, былі ў нас свае ву- 
чоныя з сусьветным імем. Раней я на- 
ват такога ўявіць сабе ня мог. А тут да- 
ведваюся, што за манаграфію «Бела- 
русы» Я. Ф. Карскі становіцца яшчэ ў 
дарэвалюцыйны час сусьветна вядо- 
мым вучоным, атрымлівае званьне 
акадэміка. Сёньня я даведваюся, так- 
сама не бязь зьдзіўленьня, што некато- 
рым нашым сымвалам -- сем вякоў, 
што кнігадрукаваньне ў нас было пача- 
та намнога раней, чым у некаторых ін- 
шых народаў краіны, што... А калігэ- 
та так, дык што-ж з намі адбылося? 
Чаму і як мы растарацілі тое, што 
накоплівалася стагодзьдзямі? Ці дару- 
юць нам гэта нашы нашчадкі?.. 


Ад Рэдакцыі: Гэта красамоўны ка- 
мэнтар пра сыстэму асьветы ў БССР, 
зь якой выпусташаны беларускі зьмест. 
27-гадовы інж. А. Доўгі, аўтар ліста, 
закончыў сваю ВНУ недзе на пачатку 
80-х гадоў. Нічога ня ведаць, канча- 
ючы вышэйшую школу, пра старшы- 
ню першага ўраду свае рэспублікі ды 
заснавальніка беларускае моваведы 
раўназначна няведаньню амэры- 
канскім інжынерам пры сканчэньні 
каледжу, хто гэта -- Джордж Вашынг- 
тон 1 хто -- Ноа Вэбстэр. 


ЗА БЕЛАРУСКАМОЎНАЕ 
АФАРМЛЕНЬНЕ ГАРАДОЎ 


Начальнік фінансавага адзьдзелу 
Гомельскага хімзаводу імя 50-годзьдзя 
СССР М. Хадоркін, падтрымваючы 
нядаўна прынятыя «Асноўныя мера- 
прыемствы па далейшаму разьвіцьцю 
народнай адукацыі ў БССР», запрапа- 
наваў сваё «мерапрыемства» для ўзмац- 
неньня «ўвогуле нізкай» нацыянальнай 
сьвядомасьці Беларусаў: 

«Добрае псыхалягічнае ўражань- 
не, -- кажа Хадоркін, -- магло-0 зра- 
біць беларускамоўнае афармленьне га- 
радоў і вёсак, аўтамабільных дарог, 
розных этыкетах 1 ўпаковак, блянкаў 
сувязі І г.Д.». 

Свой ліст у рэдакцыю газэты «Літ. і 
Маст.» (16.ХП.88) Хадоркін канчае 
цытатай з выступленьня на ХІХ-й пар- 
тыйнай канфэрэнцыі ў Маскве перша- 
га сакратара ЦК кампартыі Грузіі Д. 
І. Паціяшвілі, які сказаў: 

«Менавіта наша партыя, інтэрна- 
цыянальная па сваёй сутнасьці, павін- 
на выступаць сёньня галоўным гаран- 
там асноватворных каштоўнасьцяў і 
сьвятынь нацыянальнага духу -- сама- 
бытнасьці, культуры і мовы». 


На вялікі жаль, пра кампартыю Бе- 
ларусі, як цэласьць, тымчасам аніяк 
нельга сказаць, што яна «інтэрнацыя- 
нальная па сваёй сутнасьці» і «гарант 
нацыянальнага духу». Сутнасьць КПБ, 
асабліва ейнага кіраўніцтва, застаец- 
ца й далей вялікадзяржаўніцка-расей- 
скай, а розныя дасюлешнія «мерапры- 
емствы» для палепшаньня стану бела- 
рускай культуры носяць толькі фасад- 
ны харакатар. 

Першы сакратар ЦК кампартыі Бе- 
ларусі Яфрэм Сакалоў і ягоныя блі- 
жэйшыя супрацоўнікі ня толькі не ка- 
рыстаюцца нідзе беларускай мовай, 
але й не валодаюць ёю. 


«НЕФАРМАЛЬНЫЯ БЕЛАРУСЫ» 


(Працяг з нумароў 349, 350 і 351) 


Ад Рэдакцыі: З пропускам у паня- 
рэдніх нумарох, друкуем далей ма- 
тар'ял «круглага стала» расейскамоў- 
нага часапісу «Нёман» (1988, Мб) пад заг. 
«'Нефармалы” -- хто вы?». 

«Нёман»: А як да вас ставяцца ў ін- 
стытуце? 

Алесь Гуркоў [старшыня экааб'ед- 
наньня пры тэхналягічным інстытуце ў 
Менску -- рэд. «Б-са»]. Вельмі насьця- 
рожана. Асабліва пасьля вечару памяці 
У. Караткевіча й выступленьня С. Со- 
калава-Воюша. Даходзіць да таго, што 
зрываюць нашы газэты й аб'явы-запро- 
сіны на нашы вечары. Прыгэтым ніхто 
нічога ня тлумачыць. Дэкан майго леса- 
тэхнічнага факультэту кажа: «Мне не 
падабаецца, што ў нас зарганізаваўся 
гурток. Вы павінны яго распусьціць»... 
Яму не падабаецца і ўсё. (...) 

Вітаўт Мартыненка [прадстаўнік 
рок-клюбу «Няміга», карэспандэнт га- 
зэты «Чырвоная Зьмена» -- Рэд. 
«Б-са»]. 

«Няміга» таксама выклікае пярэ- 
чаньні. Камусьці здалося, што калі Ня- 
міга -- гэта рэчка, якую загналі ў тру- 
бы, пад зямлю, дык 1 рок-клюб -- пад- 
земны, падпольны. Колькі разоў, не ра- 
забраўшыся, забаранялі назоў групы 
«Бонда», прыгадвалі Джэймса Бонду, 1 
банду... Ад няведаньня мовы, пэўна-ж. 
(...) 

Крыху пра дзейнасьць нашага клюбу. 
Тут гаворыцца ў асноўным аб трады- 
цыйнай культуры. А рок-музыка -- гэта 
прадукт урбанізацыі. Ведама, што ні 
адзін народ не застанеца народам, калі 
ня будзе надаваць нацыянальнага харак- 
тару урбанізацыі, пасвойму адухаўляць 
гэты працэс. 

Памятаю першае мерапрыёмства - 
адчычечьне клюбу, канцэрт «Гры коле- 
ры». Шмат каго тады зьдзівіла, што 
гурты пяюць пабеларуску. А ўжо пасьля 
трэйцяга канцэрту ад гэтага зьдзіўлень- 
ня не засталося й сьледу. Зразумелі, 
што ўсё нармальна -- Беларусы зась- 
пявалі пабеларуску. А гэта ўжо й грама- 
дзкая наша дзейнасьць. Усяго, што ад 
тае пары зроблена, -- не пералічыш. 
«Няміга» -- першы нацыянальны рок- 
клюб, які на першым зьезьдзе Усеса- 
юзнае рок-канфэдэрацыі быў прыняты 
ў ейны склад. 





«НАЦЫЯНАЛІСТЫЧНАЯ 
НАСТРОЕНАСЬЦЬ» МОЛАДЗІ 


Галоўнай прыкметай сьветагляду 
шмат якіх маладых Беларусаў у БССР 
сталася тое, што ў органах друку часта 
называецца «нацыяналізмам». У лісь- 
це ў рэдакцыю газэты «Літаратура і 
Мастацтва» (16.ХІ1.88) У. Семянюк, 
кандыдат філязофскіх навук, піша 
пра рэзалюцыю, што была прынятая 
«нейкі час назад» кіраўніцтвам Мен- 
скага пэдагагічнага інстытуту ў сувязі 
зь дзейнасьцяй «нефармальных аб'яд- 
наньняў». Рэзалюцыя, між іншага, за- 
клікала «ў дэканатах (інстытуту) пра- 
весьці індывідуальныя сустрэчы і гу- 
таркі з бацькамі студэнтаў-членаў са- 
мадзейных клюбаў і групаў моладзі, 
раскрыць сутнасьць і небясьпеку на- 
цыяналістычнай настроенасьці іх дзя- 
цей», 

У. Семянюк згадвае таксама паве- 
дамленьне ў інстытуцкай газэце «Са- 
вецкі настаўнік» (2.ХІ1.88) пра даклад 
прарэктара В. Атрошчанкі, які гава- 
рыў пра «нефармалаў» «у такім клю- 
чы, што гэта -- “нацыяналістычныя 
групоўкі”, якія свае сапраўдныя мэты 
“старанна маськіруюць клопатам пра 
разьвіцьцё нацыянальнай мовы” і 
Г.Д.». 


Задуманы быў клюб для практычнай 
работы: зьбіраць музыкаў, запрашаць 
спэцыялістаў, людзей, якія маглі-б ана- 
лізаваць тэксты, музыку, спрыяць арга- 
нізацыі гэтае справы. Гэтак яно й бы- 
ло. Але сёньня справы пайшлі горш. 
Калі наша мова сталася зразумелай слу- 
хачом, то яе, здаецца, зусім не прынялі 
некаторыя камсамольскія працаўнікі. 
Ці-ж не дзеля гэтага створаны расей- 
скамоўны цэнтар «Арыентыр»? Для 
«Арыентыра» знаходзяцца і памеш- 
каньні, і апаратура і гэтак далей. Для 
«Нямігі» -- нічога. Вось калі-б абодвы 
клюбы былі пастаўленыя ў роўныя ўмо- 
ВЫ... 

Я думаю, што два тры мерапрыём- 
ствы нашага клюбу спалохалі бюракра- 
таў. Цяпер клюб дробіцца, кожны ка- 
лектыў самайстойна арганізуе кан- 
цэрты. 


(Працяг у наступным нумары) 


ТАЦЬЦЯНА ЗІНЕНКА, 

настаўніца беларускай мовы 

й літаратуры 8-й сярэдняй школы 
г. Барысава 


ДВУХМОЎЕ 


Азе той філосаф, дзе ён, дзе? 
Хто распаўсюджвае выслоўе, 
Што беларускай грамадзе 

Ня мова трэба, а двухмоўе. 


Ажно дзве мовы! Божа мой! 
Яны ва мне ніяк ня ладзяць. 
Адна -- мая. Яна - з крывёй. 
Ды ў нас чужая на пасадзе. 


На роднай мове сьняцца сны. 
Нянашай мове -- прывілея. 
Як быццам-бы ня мы -- сыны. 
«О, Беларусь мая -- лілея!» 


А госьці нашы -- на кутах. 
У нас такая завядзёнка. 
Яны, лічы, ў гаспадарах, 

А мы і наша мова -- звонку. 


Калі няпраўду я кажу, 

Няхай мяне зракуцца людзі. 

Г век наступны за мяжу 

Сваю мяне прымаць не будзе. 


Гя ня супраць іншых моў, 

як нехта зноў мяне пужае, 
Але ў людзей спакон вякоў 
Дзьвюх матак зроду ня бывае. 


Калі-б нам мову. Ды сваю. 

А то ніводнай нашай школы. 
А мы-ж маліліся агню. 

А мы -- народ Зусім ня кволы. 


О век мой, час мой -- златавуст. 
/ дзень наступны -- не ранейшы, 
Але, выходзіць, Беларус 

Яшчэ і сёлета -- тутэйшы. 


Трываюць людзі да пары, 
А Беларусы йшчэ і далей. 
Ой, дзе-ж вы, 
хлопцы-бунтары? 
Чаго-ж вы крылы паскладалі?". 


«Настаўніцкая газэта», 19.Х.688. 


Ад рэдакцыі: Верш «Двухмоўе» вы- 
клікаў шырокую й войструю рэакцыю 
на старонках «НГ». Пераважалі ў ёй 
адмоўныя водгукі, але гэта ня зна- 
чыць, што такіх была бальшыня. Рэ- 
дакцыя «НГ», як і некаторыя іншыя 
органы друку БССР, нажаль, вельмі 
памалу пераходзіць на пазыцыі актыў- 
най абароны беларускае мовы і яшчэ 
ўсё аглядаецца на таго «філосафа» (у 
ЦК КПБ), які кажа, што Беларусам 
«ня мова трэба, а двухмоўе». 

Рэцэньзія 


ПЫТАНЬНЕ БЕЛАРУСКАЕ БАГАСЛУЖБЫ 


Кружэлка-альбом «Похвала Белорус- 
ским святым», выд. «Мелодия», Ленін- 
град, 1987. 


У 1980 г. ў Менску выйшла з друку 
выдатная кніжка, «Беларускі жывапіс 
ХП-ХУШ стст.», у якой упяршыню да- 
дзены ў каляровых ілюстрацыях агляд 
беларускай іканаграфіі ды партрэтна- 
га жывапісу. Сярод розных школаў і 
кірункаў творы майстра з Маларыты 
(каля 1648 г.) выяўляюцца, бадай, най- 
больш арыгінальнай і сваеасаблівай 
формай візантыйскага рэлігійнага ма- 
лярства ў Беларусі. Падобнымі-ж 
якасьцямі адзначаюцца й фрэскі 
ХХІ ст. ў Супрасьлеўскім манастыры, 
выкананыя ў стылі бліжэйшым да 
Сербіі, як да «Сьвятой Русі». 

Дзеля гэтага дзіўным выглядае, што 
выдаўцы нязвычайна цікавага грама- 
фоннага альбому «Похвала Белорус- 
ским святым», выпушчанага на адзна- 
чэньне Тысячагодзьдзя хрысьціянства 
ў Беларусі, змадэлявалі рысунак во- 
кладкі на іканаграфічны манер расей- 
скіх мастакоў Ноўгараду й Суздалю. 
Хоць дэталь гэтая і нязначная ў гэтай 
агулом бяручы дадатнай публікацыі, 
яна прыцягвае ўвагу да цэлага пытань- 
ня аб тым, што паказваецца вонка- 
ваму сьвету, як «беларуская царкоўная 
музыка». 

Нават кружэлка, прысьвечаная 
«царкоўнай музыцы у Беларусі» (тут 
ёсьць тонкая розьніца), -- рэч вельмі 
новая ў Савецкім Саюзе. Тымчасам як 
існаваньне «юго-западной» школы лі- 
тургічнае музыкі на Ўкраіне, пры пэў- 
ным падозраным стаўленьні да яе, бы- 
ло неахвоча прызнанае ў ХІХ ст. пры- 
хільнікамі сынадальнага адзінства, 
ідэя адрознае традыцыі ў Беларусі ні- 
кім паважна не разглядалася. У пазь- 
нейшых досьледах аднак выявілася, 
што беларускія ірмалоі больш, як ра- 
ней думалі, захаваліся ад зьнішчаль- 
нага агню (1353 г.) Архіепіскапа 
Ёсіфа Сямашкі ды што гэтыя зборні- 
кі маюць у сабе шмат прыкладаў мяс- 
цовых беларускіх напеваў і трады- 
цыяў. З часам яны стануцца аб'ектам 
узмоцненага вывучэньня іх новым па- 
каленьнем дасьледнікаў беларускай 
царкоўнай музыкі. 

Разгляданая тут кружэлка выразна 
ілюструе дылему для тых, хто хоча 
даць абраз паўторнага выхаду на арэну 
нацыянальнае царквы із сваеасаблі- 
вым гімнасьпевам. З аднаго боку, паў- 
тара стагодзьдзя напорнай русыфіка- 
цыі супрацьдзеілі захоўваньню свайго 
нацыянальнага стылю. Чысьцейшай 
расейскай мовай Мітрапаліт Мінскі 
«і Беларускі» (нядаўна пашыраны ты- 
тул) уводзіць у сьвята Ўсебеларускіх 
сьвятых, падкрасьляючы, што белару- 
скі народ -- неадлучная складовая 
частка Расейскай Праваслаўнай Царк- 

ы. Цікава, што зь ягоных вуснаў ні 
слова не прагучэла ў мове людзей яго- 
нае мітраполіі, нават хоць-бы выказ- 
ваючы блаславенства. 

Далей мы чуем літургічныя маліт- 
вы, напяваныя дрыжачымі галасамі, 
часамі ня ў тоне, сынадальных дзякоў 
бязь ніякага беларускага акцэнту, 
насьлядоўваючы тое, што Павал Але- 
паўскі (1654 г.) называў «шорсткай і 
грубой інтанацыяй маскоўцаў». Ні 
аканьня, ні гартаннага «П» заміж «в». 
Хоць, прыкладам, у Сербіі, Баўгарыі, 
і на Ўкраіне мясцовыя асаблівасьці ў 
вымаўленьні ды тэкставыя варыян- 
ты -- зьява паўсюдная, ня кажучы ўжо 
пра ўжываньне мясцовых моваў у Ру- 
мыніі й Фінляндыі. Ці трэба дзіву да- 
вацца дзеля гэтага, што шырока гучаць 


галасы незадаволенасьці й дамаганьні, 
каб была ўведзеная беларуская мова, як 
мова багаслужбы, заміж царкоўнасла- 
вянскае, якая сталася чужой мясцоваму 
слыху ў вымаўленьні 1 ў музычным 
афармленьні. 

Пасьля гучнага рытарычнага ўступу, 
зробленага мітрапалітам, кружэлка 
дае падборку трапароў, кандакоў і сты- 
хіроў у гонар некаторых традыцыйных 
і новакананізаваных сьвятых Белару- 
сі, узьнятых на аўтар ласкай Маскоў- 
скага патрыярха. Сьвятыя ды іконы 
Смаленску й Вільні -- сьвятыя Аўрам 
і Мэркур, а таксама Вострабрамская 
Божая Маці -- ня згадваюцца. Розныя 
малітвы выконвае выдатны хор катэд- 
ральнага мітрапалічага сабору ў Мен- 
ску пад кіраўніцтвам Л. Ракіцкага, які 
забясьпечыў стандартную гарманіза- 
цыю ці музыку сьпевам сынадальнага 
абыходу, трапаром Усім Беларускім 
сьвятым (6-ты тон знаменнага расьпе- 
ву), сьв. Еўфрасіньні Полацкай (4-ты 
тон грэцкага расьпеву) ды сьв. Софіі 
Слуцкай. Зь іншых сьпеваў трэба на- 
зваць трапар сьв. Кірылу Тураўскаму 
(4-ты тон валынскага расьпеву) І 
стыхіру Ўсім Сьвятым Беларусі 
(8-мы тон абыходнага расьпеву), музы- 
ка В. Скарабагатава. Есьць тут таксама 
трапары ў гонар іконы Менскай Божай 
Маці архідыякана ПІ. Ляшкевіча і ў 
гонар Жыровіцкай Божай Маці нена- 
званага кампазытара. Падборка канча- 
ецца выкананьнем, да пэўнай меры жа- 
лобным, гімну «Утверди Боже» Каса- 
лапава. Этнічнае паходжаньне кампа- 
зытараў не названае, што, бяручы на 
ўвагу агульны характар «царкоўнай му- 
зыкі У Беларусі», магло разглядацца, 
як няістотнае. 

Музычны стыль паасобных сьпеваў у 
гэтым разьдзеле паходзіць з украін- 
скае Кіева-Пячэрскае лаўры, спапуля- 
рызаваны хорам Загорскага манасты- 
ра, ды з адаптацыі сьпеваў сынадаль- 
нага абыходу. Найбольш арыгіналь- 
нымі выйшлі, бадай, трапары сьв. Кі- 
рылу Тураўскаму, сьв. Софіі Слуцкай 
(камп. Ракіцкага) ды іконе Божай Ма- 
ці Менскай, якія маюць сувязь зь бела- 
рускімі мясцовымі напевамі. 

Наступны разьдзел кружэлкі, зага- 
лоўлены «Творы беларускіх царкоў- 
ных кампазытараў», складаецца з тво- 
раў Туранкова й Валынчыка, дасяг- 
неньні якіх у гэтай галіне добра веда- 
мыя, ды іншых менш знаных музыкаў: 
Макарава, Мікалаевіча й Бутомы. 
Тры зь пяцёх запісаных твораў літур- 


гічныя, а два -- нелітургічныя кан- 


цэрты. Наколькі ведама, толькі творы 
Туранкова былі раней апублікаваныя. 


Агулом бяручы, усе запісаныя кам- 
пазыцыі належаць да катэгоры! прыд- 
ворнага стылю інстытуцыялізаванае 
расейскае сынадальнае царкоўнае му- 
зыкі, безь якіх-небудзь выразных 
спробаў кампазытараў адыйсьці на 
больш арыгінальную глебу, як гэта ра- 
білі вялікія расейскія кампазытары 
А. Кастальскі, П. Чэснакоў і С. Рах- 
манінаў у першай палавіне гэтага ста- 
годзьдзя. Няма згадкі таксама й пра 
мясцовыя напевы Супрасьля, Жыро- 
вічаў ды іншых традыцыйных ірма- 
лояў, знойдзеных 1 задакумэнтаваных 
Ю. Ясіноўскім (гл. Беларускія ірма- 
лоі -- помнікі музычнага мастацтва 
16-17 ст., «Мастацтва Беларусі», 1984, 
М ІІ, 5155), або пра паралітургічныя 
народныя песьні. Гэта, пэўна-ж, веда- 
ма, што заходня-эўрапейскія элемэнты 
прыдворнага стылю былі больш пры- 
вабнымі Беларусам і Украінцам, як 
Расейцам, якія першыя адмовіліся ад 
іх. Гэтая прывабнасьць відавочная ў 


падборцы гімнаў з твораў беларускіх 
кампазытараў у гэтым разьдзеле 
кружэлкі. 

Трапар Сьв. Тройцы Ф. Макарава на- 
лежыць да клясычных аранжыровак 
5-га тону абыходнага канту з мэлёды- 
яй, якая, мяняючыся. стварае ці малы 
драматычны эфэкт. Выбар Валынчы- 
кавае музыкі для стыхіра Казанскай 
іконе Божай Маці, каб паказаць гэтым 
уклад у Тысячагодзьдзе, выдаецца 
дзіўным: заступніцтва іконы за 
царскія арміі ў 1817 годзе прынесла 
мала карысьці беларускаму народу, 
які, праўдападобна, далучыўся да сваіх 
і каталіцкіх і праваслаўных гіерар- 
хаў, епіскапаў Дэдэрка і Варлаама 
Шышацкага з Магілева ў малітве (як і 
Кастусь Каліноўскі зрабіў пазьней) за 
ўдачу Французаў. Ну, што-ж, кампазы- 
цыя Валынчыка «Яко велика суци» -- 
добрая музыка, яна адзначаецца 
мэлядычнай вынаходлівасьцяй, што 
нагадвае творы Туранкова, ёй улась- 
цівы драматызм лепшых беларускіх 
твораў прыдворнай школы. 


Мікалаевічава «Хвали, душе моя. 
Господа» -- таксама абгладжаны му- 
зычны нумар прыдворнага стылю, што 
вагаецца паміж прадуманай простась- 
цяй і багатым гарманічным разваро- 
там, каб завяршыцца пасьля мамэнтам 
уздыму. Як выглядае, гэта становіць 
асаблівую рысу беларускае школы, 
нешта наводля кантрасту паміж лагод- 
нымі адценьнямі чырвонага, белага й 
блакітнага колераў у беларускай іка- 
награфіі ХУЛ ст. на фоне багатае па- 
залотаю парчы. 


(Заканчэньне ў наступным нумары) 


Гай Пікарда 


ПЕРАКЛАДАЮЦЦА 
БАГАСЛУЖБЫ Й БІБЛІЯ 


У інтэрв'ю, якое ўзяў для газэты 
«Ніва» др. Аляксандар Баршчэўскі ў 
ксяндза Уладыслава Чарняўскага («НІ- 
ва», 25.ХІ1.88) а. Чарняўскі, настая- 
цель каталіцкага прыходу ў Вішневе 
Валожынскага раёну, сказаў, што Па- 
па Павал УІ даручыў яму справу пера- 
кладу Бібліі ў беларускую мову. «І 
вось, -- сказаў кс. Чарняўскі, -- пачы- 
наючы ад 1968 году, працую над пера- 
кладам. Пераклаў літургію на круглы 
год, уключна з усімі сьвятамі і ўрачы- 
стасьцямі, а таксама Імшал. Многае я 
ўжо пераслаў праз Маскву ў Рым. Ця- 
пер перакладаю Біблію і ўжо пера- 
клаў болей палавіны. Сьпяшаюся, 
баюся, каб сьмерць не перашкодзіла 
мне давесьці справу да канца. Спадзяю- 
ся, што пераклад выйдзе ў Лёндане ў 
Бібліятэцы імя Ф. Скарыны». 


МІТР. ФІЛАРЭТ 
ПРА ПЕРАКЛАД БІБЛІІ 


Паводля беларускага савецкага кры- 
тыка Анатоля Сідарэвіча, Мітрапа- 
літ Мінскі і Беларускі Філарэт «вы- 
казаўся аб неабходнасьці» навуковага 
перакладу Бібліі ў беларускую мову. 
Пра гэта Сідарэвіч напісаў у газэце 
«ЛіМ» (9.ХІІ.88) у артыкуле пад заг. 
«Пачынаць з падмурка». Там-жа аўтар 
зазначае, аднак, што на Беларусі сёнь- 
ня няма спэцыялістаў зь веданьнем ста- 
рагэбрэйскай і старагрэцкай моваў, зь 
веданьнем біблістыкі й патрыстыкі. 


Тым ня менш прызнаньне Мітр. Фі- 
ларэтам патрэбы перакладу -- прын- 
цыпова важны крок наперад. 


Рэдакцыі «Беларуса» ведама зь не- 
афіцыйных крыніцаў, што перакла- 
дам Бібліі ў беларускую мову займаец- 
ца цяпер група баптыстаў у супрацоў- 
ніцтве з адным выдавецтвам на За- 
хадзе. 


Джуды Полкаў 


ОЙЧА НАШ 


Ойча наш, 
Каторы жыве між нас, 
Няхай мы пачуем музыку імя Твайго, 


Няхай прарасьце жыцьцё Тваё 
Г ласка Твая 

У жыцьцях нашых 

Падчас як мы молім Цябе, 


Дай нам сёньня 

Патрэбу ў чым маем, 

Дай спаўна нам, даўжніком Тваім, 
Гэтаксама як мы спаўна 

Дамо даўжніком нашым, 


Гвядзі нас у царства сьвятла Твайго 
Г пазбаў нас 
Ад ценю нашага ўласнага, 


Бо-ж Ты ёсьць жыцьцё наша 
Г спадзяваньне наша, 


Назаўсёды 
Во цяпер 
Г навекі вечныя. 


МОЛІМ ЦЯБЕ, МАРЫЯ 


Твар Твой, Марыя, увесь ў сьвятліні, 
Сьвеціш вясёлкаю Ты вышыні, 
Мацерка Бога нашага Ты. 

Як галінкі лагоду вятроў, 

Гэтак чуем Тваю мы любоў. 


Міласэрнымі рукамі Сваймі 
Зямлю нашу гаротную абымі. 
Прытулі нас усіх да сэрца Свайго, 
Загаі сьвету гэтага боль. 


Навучы зразумець нас на гэтай зямлі, 
Што усе ад Цябе мы пайшлі, 

Што усе мы гаротныя як адзін, 

Што у роду людзкога адзіны сын. 


Г калі страху жудкага цень 
Зацьміць сонца, зачэрніць дзень, 
Ты падай нам руку і нас, 

Маці наша, ў сьмяротны той час 
Накіруй у ахоўную хату Сваю. 


З ангельскай 
М. Сяднёў 





АДНАВІЦЬ УКРАІНСКУЮ Й 
БЕЛАРУСКУЮ ЦЭРКВЫ! 


Самвыдавецкі «Ўкраінскі Весьнік» 
(нр. 9-19) апублікаваў ліст. які Віталь 
Шаўчэнка напісаў у газэту «Известия» 
ў травені 1987 г. ў сувязі з ПГысячаго- 
дзьдзем хрысьціянства на Ўкраіне й 
Беларусі. В. Шаўчэнка, атэіст. гля- 
дзіць на Расейскую праваслаўную 
Царкву, як на прыладу русыфікацыі. 
Русыфікацыйны характар расейскага 
праваслаўя, паводля аўтара ліста, 
пацьвярджаецца фактам забароны ўк- 
раінскае 1 беларускае цэркваў, а такса- 
ма тым, што ў СССР, дзе было ўжо 
колькі выданьняў «Бібліі» расейскаю 
моваю, ні разу гэтая кніга ня была 
выдадзеная моваю ўкраінскаю ці бела- 
рускаю. 


Савецкая Канстытуцыя кажа, што 
«Царква ў СССР адзьдзеленая ад дзяр- 
жавы і школа -- ад Царквы». Калі так, 
зазначае аўтар ліста Шаўчэнка, дык 
чаму-ж тады дзяржава забараняе род- 
ныя Цэрквы двум немалым эўрапей- 
скім народам? 

Шаўчэнкаў ліст і ягоныя «Высно- 
вы», да якіх ён прыйшоў пасьля гутар- 
кі з упаўнаважаным да справаў рэлігіі 
гор. Кіева Г. Сікорскім, зьмешчаныя 
ў 40-м нумары ўкраінскага часапісу 
«Смолоскип», што выходзіць у штаце 
Мэрыленд. 


УЗНАЎЛЕНЬНЕ КАЛЯДНЫХ ТРАДЫЦЫЯЎ 


З прыходам галоснасьці й перабу- 
довы пачаўся ў Беларусі сякі-такі рэ- 
нэсанс беларускіх апрычоных трады- 
цыяў, як гуканьне вясны, купальле й 
калядныя звычаі. Нагадем тут, у якой 


форме цяпер узнавіліся калядныя абы- 
чаі. 


У тыднёвіку «Голас Радзімы» за 
7-га студзеня летась зьявілася зацемка 
пад заг. «Калядачкі, хоць нядзелечку 
працягніцеся», у якой апісваецца наро- 
джанае яшчэ паганствам навагодняе, 
радаснае, карнавальнае й песеннае 
сьвята Каляды. Як бачым, нічога рэлі- 
гійнага ў гэтым сьвяткаваньні няма, бо 
атэізм адкінуў рэлігію, як опіюм на- 
роду. Як ведама, у паганскія часы лю- 
дзі верылі, што праца й быт народу 
поўнасьцяй былі залежныя ад сілаў 
прыроды. Анімістычны (або адухаў- 
лёны) сьветапагляд увёў адухаўленьне 
й абагульненьне гэтых сілаў, нарадзіў 
цэлую пляяду багоў 1 стварыў у іхны 
гонар шмат разнастайных калярытных 
абрадаў. Гэтыя абрады зьявіліся ў су- 
вязі з рознымі порамі году й падзялі- 
ліся на зімовыя, веснавыя, летнія й во- 
сеньскія. Гэткім чынам вырас у народ- 
най творчасьці сэзонна-абрадавы пе- 
сенны цыкль, зь якога асаблівай папу- 
лярнасьцяй цешыліся, захаваныя нат 
да сяньня, веснавыя гукальныя песьні, 
летнія купальскія песьні, зімовыя 
калядныя песьні ды ігрышча з казлом 
або казою. Але з прыходам хрысьці- 
янства гэтыя абрады пачалі насычвац- 
ца духам рэлігійным і маральлю 
хрысьціянскай. 

А вось прыгледзьмася, як адзначыў- 


ся калядны абрад у 1987 годзе ў Белару- 
сі, паводля «Голасу Радзімы». Насам- 
перш калядоўшчыкі выйшлі на вуліцу 
і прапяялі: «Добры вечар, шчодры ве- 
чар». Далей перад хатамі пяялі пах- 
вальныя словы аб працавітасьці гаспа- 
дара, нязьлічоным багацьці яго гаспа- 
даркі, дасужнасьці гаспадыні, прыго- 
жасьці дачкі, сьмеласьці сына, ну, і за 
гэта атрымалі гасьцінца. Асаблівую 
калярытнасьць надавалі каляднаму на- 
тоўпу фігура казы -- сымбаль урадлі- 
васьці, дух жытнёвага поля, мядзь- 
ведзь-- татэмны продак, жораў, бусел, 
пакараныя за парушэньне звычайных 
нормаў людзей, кабылка -- водгук 
прыручэньня дзікіх жывёлаў і сым- 
баль дабрабыту гаспадаркі, зорка, як 
знак сілаў дабра й сьвятла. Часта іх да- 
паўняюць розныя гумарыстычныя воб- 
разы. 


Неад'емная частка Каляды -- кара- 
годы-гульні. Асабліва цікавая гульня 
«Жаніцьба Цярэшкі» -- водгук стара- 
жытнай эпохі дапарнай сям'і. Цяпер 
гэтая гульня ператварылася ў цэлы аб- 
радава-гульнёвы калядны вечар з тан- 
цамі-карагодамі, калядкамі, цярэшка- 
мі, жартоўнага характару, заляцаньня- 
мі дзяўчатаў і хлапцоў. Часта гурты 
калядоўшчыкаў дапаўняліся лялечны- 
мі або жывымі батлейкамі. 

Спадзяемся, што ўзнаўленьне народ- 
ных традыцыяў будзе ісьці шпаркім 
крокам 1 ачысьціць ад бросьні прыму- 
совага забыцьця апрычоных абрадаў, 
што становяць стрыжэнь нашай духо- 
вай культуры. 

Др. Вітаўт Рамук 





БЕЛЫЯ ПЛЯМЫ СКАРЫНАВЕДЫ 


Адзначэньне 500-годзьдзя ад нара- 
джэньня Франьцішка Скарыны пачы- 
нае шырэй і шырэй праводзіцца ў бе- 
ларускім савецкім друку. Былі слуш- 
на выказаныя думкі, што аб Скарыну 
павінен ведаць кажны вучань ды жы- 
хар Беларусі. Тым ня менш ёсьць у ска- 
рыніяне ў БССР яшчэ й «белыя пля- 
мы». Адна зь іх -- гэта адсутнасьць 
цэнтру скарынаведы на Беларусі. 
Цэнтру, дзе былі-б сабраныя ўсе Ска- 
рынавы друкі ды літаратура аб ім. 
Трэба сьцьвердзіць, што гэткія цэнт- 
ры сёньня ёсьць у Ленінградзе, Маск- 
ве, але аніяк ня ў Менску, Полацку ці 
Вільні, дзе гэткі цэнтр мусіў-бы быць 
перш-наперш. Калі заходні дасьлед- 
нік едзе ў Савецкі Саюз вывучаць Ска- 
рыну. то ён не затрымоўваецца ў Мен- 
ску ці ў Вільні, бо там скарынінскіх 
матар'ялаў ня шмат. У Менску нават не 
сабраная скарынаведная літаратура са- 
вецкае пары, не гаворачы ўжо пра да- 
рэвалюцыйную літаратуру. 

Іншая пляма, і не ткая ўжо «бе- 
лая» -- гэта афіцыйная савецкая тэр- 
міналёгія ў дачыненьні да Франьціш- 
ка Скарыны. І газэта «Голас Радзімы» 
І «Зьвязда», пішучы аб Скарыне, часта 
ўжываюць гэткія азначэньні, ЯК «Вы- 
давец-інтэрнацыяналіст», «заснаваль- 
нік кнігадрукаваньня ў нашай краіне». 
Выданьнем кнігаў Бібліі Скарына, 
які заўсёды падкрэсьліваў, што ён «з 
слаўнага гораду Полацку», нёс перш- 
наперш веду таму народу, зь якога ён 
паходзіў. Дык і характэрызаваць Ска- 
рыну трэба найперш як выдатнага ась- 
ветніка Беларусі, а не «інтэрнацыя- 
наліста». Аднак «Голас Радзімы» 
(2.Х.87) расьпісаўся на тэму Скарына- 
вага «інтэрнацыяналізму» так, што 
«інтэрнацыяналісцкую асьветніцкую 
эстафету» Скарыны падхапіў выха- 
дзец зь Беларусі Пётра Мсьціславец, 
«які пачаў разам зь Іванам Фёдаравам 
рускае кнігадрукаваньне». Вось вам і 


беларуска-руская супольнасьць -- Ска- 
рына спалучаны зь Фёдаравам. Бяс- 
спрэчна, і Івану Фёдараву належыць 
выдатнае месца ў гісторыі славянскага 
кнігадруку (ёсьць дадзеныя, што ён 
быў з паходжаньня Беларусам), аднак 
навошта спалучаць беларускага куль- 
турнага дзеяча з чалавекам, які ўвай- 
шоў у гісторыю як друкар расейскі. 
Пагатоў, што гэтыя дзьве асобы вель- 
мі розьняцца 1 сваёй адукацыяй, 1 сьве- 
таглядам, 1 дзейнасьцю. 


Калі-ж гаварыць ужо пра Скарыну 
як «інтэрнацыяналіста», дык варта 
было-б у БССР заняцца тэмай, якая да- 
сюль была там непапулярная, а гэта -- 
Скарынавай спробай пашырыць сваю 
друкаваную Біблію ў Маскоўшчыне, 
дзе, як ведама, ягоныя кніжкі былі 
спаленыя, бо Масква даўгі час яшчэ ня 
была падрыхтаваная да ўспрыняцьця 
ідэяў Адраджэньня. 


З выказваньняў Н. Мазай, старшыні 
арганізацыйнага камітэту для адзна- 
чэньня скарынінскага юбілею («Зьвя- 
зда», 30.УПІ.88), не выглядае, што бу- 
дуць перагледжаныя школьныя пад- 
ручнікі БССР. У гэтых-жа падручні- 
ках імя Скарыны або зусім ня згадва- 
ецца, або ўспамінаецца мімабегам, як 
другарадная асоба. Пакуль Ф. Скарына 
ня зойме належнае месца ў падручні- 
ках, датуль гэтая выдатная постаць бе- 
ларускай гісторыі ня ўвойдзе ў арсэнал 
нацыянальнай культуры. 


І яшчэ адной «белай плямай» у ска- 
рынаведзе ў БССР тое, што нічога са- 
ліднага ня друкуеца ў замежных мовах. 
Брашурка аб Скарыне, выдадзеная пад 
грыфам ЮНЭСКО, зусім ня можа прэ- 
тэндаваць на навуковую працу, як і заз- 
начылі заходнія скарынаведы. Скары- 
наведная дзейнасьць у БССР тымчасам 
застаецца яшчэ ўсё ў плянах і ў «белых 
плямах». 

В. Зубкоўскі 





Мэдаль (кераміка), зроблены ў менскім клюбе «Спадчына» на адзначэньне 500-х угодкаў 


ад нараджэньня Франьцішка Скарыны. На франтавым боку мэдаля -- выява Ф. Скарыны 


(зьлева ў кружку -- «Пагоня», справа -- Скарынава эмблема Сонца зь Месяцам) і напіс на 
істужцы: «Францыск Скарына. 500». На адваротным боку мэдаля -- эмблема клюбу: 


дуд, як сымбаль моцы нацыянальнае спадчыны, і жолуд ля каранёў, як знак закладзенага ў 


спадчыне патэнцыялу культурнага росту нацыі. Аўтар мэдаля нам не ведамы. 


СКАРЫНАВЕДНАЯ КНІГА «ЗАПІСАЎ 


Васемнаццатая кніга «Запісаў» Бе- 
ларускага Інстытуту Навукі й Ма- 
стацтва, прысьвечаная ў асноўным ска- 
рыназнаўству: дасьледнік Сымон Бра- 
га аналізуе ранейшыя й новыя даку- 
мэнты аб Франьцішку Скарыну, зьвя- 
заныя зь ягоным апошнім этапам 
жыцьця, калі ён жыў ізноў у Празе, 
займаючы пасаду каралеўскага садаў- 
ніка-батаніка. Дакумэнты, пераважна 
актавыя запісы, знойдзеныя ў архівах 
Чэхаславаччыны, дазваляюць з боль- 
шай дакладнасьцяй азначыць прыбліз- 
ную дату (год) сьмерці Скарыны. З 
аналізу вынікае, што Скарына прабыў 
у Празе садаўніком каля пяцёх гадоў 
ды што памёр каля 1540 году. 

Цікаваы й зусім новы аналіз скары- 
наўскіх друкаў з унівэрсытэцкае біб- 
ліятэкі гор. Любляна (Славэнія, Юга- 
славія) дае др. Вітаўт Гумаш у артыку- 
ле «Люблянская Скарыніяна». 

Каля паловы І5-й кнігі «Запісаў» 
займае арыткул «Скарыніяна ў ліста- 
ваньні: лісты 1965-1965 гг.». Гэта Лі- 
ставаньне др. Вітаўта Тумаша з чэскім 
скарыністам і гісторыкам Антонам 
Флароўскім. Асноўная ўвага ў Ліста- 
ваньні ськіраваная на тэму, якою два 
дасьледнікі займаліся дзесяцігоддзя- 
Мі -- раскрыцьцё й аналіз этапаў 
жыцьця й дзейнасьці Франьцішка Ска- 
рыны. У выніку ліставаньня Тумаша з 
Флароўскім былі абгрунтаваныя нека- 
торыя крокі да далейшых пошукаў 
фактаў з жыцьця й дзейнасьці Франь- 
цішка Скарыны як у Заходняй Эўропе, 
гэтак і на ўсходзе Эўропы. 

Ліставаньне двух дасьледнікаў пака- 
звае на вельмі плённую сувязь між на- 
вукоўцамі Захаду ды Ўсходу. У «Запі- 
сах» зьмешчаны таксама фатаздымак 
Антона Флароўскага; дасюль гэта, ба- 
дай, ці не адзіны друкаваны здымак гэ- 
тага вучонага. 

Артыкул нябожчыка праф. Яна Са- 
доўскага прысьвечаны аналізу марфа- 
лягічных асаблівасьцяў «Кнігі Царст- 
ваў» у перакладзе й выданьні Франь- 
цішка Скарыны. 

Пяру др. Вітаўта Тумаша належыць 
і іншы артыкул на тэму дасюль не 
крананую глыбака дасьледнікамі - 
«Скарынаў каляндар і каляндарная 
сыстэма Беларусі яго пары». Як адзна- 
чае аўтар, «Скарынаў каляндар, пер- 
шы друкаваны беларускі каляндар. на- 
вукова цікавы з колькіх аспэктаў. 
Перш-наперш гэта ўнікальны помнік 
самых пачаткаў беларускага кнігадру- 
ку, цікавы гісторыкам друку сваім 
друкарска-графічна афармленьнем... 
Мова каляндара зь беларускімі назва- 
мі месяцаў, знакаў задыяка ды іншымі 
асаблівасьцямі... Цікавыя й Скары- 
навыя каляндарна-астранамічныя да- 
ведкі.., а таксама пададзены Скары- 
нам падзённы пералік сьвятых І сьВвЯ- 
таў для ўсяго году». 

Прааналізаваныя ў календары назо- 


вы месяцаў, назовы дзён тыдня, астра- 
намічныя дадзеныя, а таксама пера- 
друкаваная Скарынава «Паскалія», як- 
ая была выдадзеная ў Вільні ў 1522 го- 
дзе; аўтар склаў альфабэтны паказьнік 
сьвятых і сьвятаў Скарынавана кален- 
дара. 

Зачыняе дасьледны разьдзел новае 
Кнігі «Запісаў» перадрук, упяршыню, 
«Малое Падарожнае Кніжкі» доктара 
Франьцішка Скарыны 1522 году вы- 
даньня. Гэтак вось ізноў перадрук важ- 
нага Скарынавага выданьня ўпяршы- 
ню зьявіўся на Захадзе, а не на баць- 
каўшчыне Скарыны. 

У разьдзеле рэцэньзіяў разгледжаны 
«Слоўнік мовы Скарыны» (Мінск, 
1977), а навуковая хроніка ахапляе га- 
ды 1980-81. 

Новая кніга «Запісаў» прыгожа вы- 
друкаваная кампютэрным спосабам 
сп. Кастусём Акулам. 

18-ю кнігу «Запісаў» можна набыць, ца- 
на 20.00 ам. дал., у: 


ВІМІМ 
230 Зрппебеі Ауе. 
Кірепога, М.]. 07070 


Ф. СКАРЫНА-- 
«НЕЙКІ ПАРТЫЗАН»... 


Цяпер толькі, у сувязі зь 500-годзь- 
дзем ад нараджэньня Франьцішка Ска- 
рыны, у БССР пачалі шырэй гаварыць 
пра першадрукара ўсходніх Славянаў, 
найвыдатнейшага дзеяча беларускай 
культуры. Які уплыў будуць мець за- 
плянаваныя сьвяткавальныя мерапры- 
ёмствы на стан паінфармаванасьці бе- 
ларускага савецкага грамадзтва аб Ска- 
рыне, яшчэ ня ведама. Тымчасам-жа 
русыфікатары дамагліся таго, што Бе- 
ларусы або нічога ня ведаюць пра Ска- 
рыну, або дэзынфармаваныя аб ім. 
Вось два сьвежыя прыклады. 

За «круглым сталом» часапісу «Нё- 
ман» (Лё6, 1988) адзін удзельнік дыску- 
сі В. Вячорка сказаў гэткае: 

«Беларуская мова ня ўжываецца ў 
дзяржаўным жыцьці, ў афіцыйнай да- 
кумэнтацыі. 

«Тое самае можна сказаць і пра ве- 
даньне нашым народам свае гісто- 
рыі... Каля помніка Франьцішку 
Скарыну ў Полацку сын пытаецца ў 
бацькі: хто гэта? Бацька адказвае: пар- 
тызан нейкі... Прыклады можна пра- 
цягваць». 

Другі прыклад. У газэце «Чырвоная 
зьмена» (10.УПІ.88) піша выкладчык 
Л. Сьмілавіцкі: «З кожных дзесяці 
абітурыентаў Мінскага інстытуту 
культуры толькі два чалавекі вам ад- 
кажуць, што першую кнігу на тэрыто- 
рыі нашай краіны надрукаваў Скары- 
на. Усе астатнія адкажуць, як у падруч- 
ніку -- Іван Фёдараў!» 

Расейскае захопніцтва пашыраецца 
ня толькі на чужыя тэрыторыі, але й 
на чужую гісторыю... 


6861 чндбіл1.9 бб е Эда “ЯЯ 


- 
Ча” 


БЕЛАРУС Ле 355 Студзень 1999 г. 


З жыцьця ў Кліўленьдзе 


УЗНАГАРОДА СП. Я. РАКОВІЧУ 


У Кліўленьдзе, штат Агаё, 47 этніч- 
ных групаў належаць да арганізацыі 
Рух Амэрыканскіх Нацыянальнась- 
цяў, на чале якое стаіць былы мэр го- 
раду сп. Ральф Пэрк. Арганізацыя гэ- 
тая штагоду ў калядным сэзоне ладзіць 
Дзень Нацыянальнасьцяў. Урачы- 
стасьць гэткая адбылася 17 сьнежня 
1988 году. 

У вялікай прыгожай залі сабралася 
шмат прадстаўнікоў розных групаў на 


банкет. У часе яго былі ўшанаваныя: 
- тры дзеячы нацыянальных групаў, ад- 


ным зь якіх быў прадстаўнік нашае 
групы сп. Янка Раковіч. Ушанаваны 
сп. Раковіч быў трыма граматамі: ад 
мэра гораду сп. Джорджа Вайновіча. 
ад гарадзкое рады і ад Палаты Прад- 
стаўнікоў штату Агаё. У гэтым апош- 
нім дакумэньце, прынятым зь ініцыя- 
тывы прадстаўнікоў Джэймса Пэтра і 
Рональда Сустэра, сказана: 

«Ад імя сяброў Палаты Прадстаў- 
нікоў 117-й Генэральнай Асамблеі 
штату Агаё нам прыемна прывітаць 
сп. Янку Раковіча з нагоды ўшанавань- 
ня яго Рухам Амэрыканскіх Нацыя- 
нальнасьцяў. 

«Вы запраўды выдатны чалавек, які 
адзначаецца глыбокай адданасьцяй і 
безьінтэрэсоўнай ініцыятывай на 


службе свае грамады. З надзвычайнай 
самаахвярнасьцяй Вы прысьвяцілі ся- 
бе вартаснай грамадзкай дзейнасьці у 
шмат якіх дзялянках і дамагліся выні- 
каў, даючы гэтым прыклад адказнага 
вВыконваньня сваіх абавязкаў. 

«Годныя насьлядоўваньня, Вашы на- 
маганьні ў працы на карысьць паня- 
воленых народаў і правоў чалавека за- 
служылі Вам павагу ад кожнага, хто 
Вас ведае 1 хто памагаў Вам, каб за- 
бясьпечыць ўдачу у прадпрыйманых 
Вамі праектах. Вы дабраахвотна адда- 
валі свой час, энэргію й здольнасьці, 
каб палепшыць якасьць жыцьця іІН- 
шых, і за гэта Вы заслугоўваецце на 
найвышэйшую пахвалу». 

Былы мэр гор. Кліўленду сп. Пэрк І 
цяперашні мэр сп. Вайновіч, уручаю- 
чы сп. Раковічу граматы, адзначылі 
выдатную актыўнасьць беларускае гра- 
мады ў Кліўленьдзе, у тым ліку й доб- 
рае супрацоўніцтва з а. Міхасём 
Страпком, які быў прадстаўлены 
ўдзельнікам урачыстасьці. 

Дзесяць асобаў, што прадстаўлялі на 


ўрачыстасьці беларускую грамаду, 


шчыра віталі свайго заслужанага сяб- 

ру Янку Раковіча ды жадалі яму добра- 

га здароўя і плённай працы ў будучыні. 
Янка Ханенка 


КАЛЯДОЎШЧЫКІ НЬЮ-ЁРКУ-НЬЮ-ДЖЭРЗЫ 





Сябры Арганізацыі Б Бе, ларуска-Амэрыканскае Моладзі й танцавальнага ансамблю «Васі- 
лёк» культывуюць (пад кіраўніцтвам др. Алы Орса-Рамана) добрую традыцыю каляда- 
ваньня. Сёлета ў аб'езьдзе беларускіх дамоў у Нью- “Джэрзы й Нью-Ёрку ўзяло ўдзел 15 
асобаў. Сабраныя грошы (больш за тысячу даляраў -- вялікі дзякуй шчодрым гаспада- 
ром!) пойдуць часткава на аплату коштаў новых строяў для ансамблю «Васілёк». 


З жыцьця ў Лёндане (Анг.) 


СЛУЦКІЯ ЎГОДКІ 


Галоўная ўправа ЗБВБ наладзіла ў 
нядзелю 27 лістапада 1988 г. ў памеш- 
каньні Беларускай Бібліятэкі імя 
Ф. Скарыны 68-я ўгодкі Абароны 
Случчыны. 

Адчыніў урачыстасьць сп. А. Здан- 
ковіч, заступнік старшыні ЗБВБ. Рэ- 
фэрат на тэму дня прачытаў 
сп. Я. Сяўковіч, сакратар ЗБВБ. Да- 
кладчык даў шырокі агляд гістарыч- 
НЫХ падзеяў, расказаў пра абставіны, 
пры якіх дайшло да ўздыму случчакоў 
супраць чырвонай Масквы і закончыў 
сваё вступленьне вершамі Міхася Ка- 
выля «З-пад Случчыны каханай» і 
Алеся Гаруна «Хто сказаў: і я з наро- 
дам». 

Хвілінай цішыні была ўшанаваная 
памяць гэрояў Случчыны. 

Сп. Зданковіч расказаў пра нядаўна 
адкрыты помнік Алесю Гаруну ў Кра- 


каве, пра ход кампаніі за вызваленьне 
М. Кукабакі ды паінфармаваў, што 
29 лістапада на брытанскім тэлеба- 
чаньні (Бі-Бі-Сі) будзе перададзены 
пяціхвілінны рэпартаж пра М. Кука- 
баку (ЗБВБ мае відэазапіс гэтай пе- 
радачы). 

Сп. Гай Пікарда, адзін з закладчы- 
каў Англа-Беларускага Таварыства й 
даўны прыяцель Беларусаў, гаворачы 
пра Слуцкае паўстаньне, падкрэсьліў 
гістарычную важнасьць гэтай падзеі 1 
патрэбу ўтрымваньня памяці аб ёй. 

Сп. С. Дзейка, удзельнік 18-й Су- 
стрэчы Беларусаў Гін. Амэрыкі ў Та- 
роньце, расказаў пра шматлюдны ха- 
рактар Сустрэчы, пра ансамбль «Дубі- 
ны» зь Беласточчыны ды пра Белару- 
скі Крыж у Мідленьдзе. 

Урачыстасьць закончылася белару- 
скім нацыянальным гімнам. 

Сп. Зданковіч падзякаваў усім за 
ўдзел ды запрасіў на пачастунак, які 
быў вельмі ўдала падрыхтаваны 


сп-няй А. Міхалюк. 
А. З. 


З жыцьця ў Адэляйдзе (Аўстралія) 


СХОД ПАРАФІІ 


У парафіі царквы Сьв. Апосталаў 
Пятра й Паўла адбыўся гадавы сход 
сяброў. Старшыня сп. Кастусь Станке- 
віч здаў справаздачу аб гадавой дзей- 
насьці. Скарбнік сп-ня Наташа Якша 
прачытала фінансавую справаздачу. 
Рэвізійная камісія прызнала, што 
скарбнік вяла справы вельмі добра. 
Сход падзякаваў царкоўнай управе 1 
выбраў новую, у якую ўвайшлі: Ула- 
дзімер Фролаў -- старшыня, Алесь Са- 
доўскі -- заступнік, Уладзімер Акаві- 
ты -- сакратар, Кастусь Станкевіч - 
скарбнік, Аксэнт Чорнагалан-- сябра. 

У. Акавіты 


СЛУХАНЬНЕ ІНТЭРВ'Ю 
З М. КУКАБАКАМ 


У Нью-Ёрку ў памешканьні Фунда- 
цыі імя П. Крэчэўскага адбылося 
13-га студзеня сёлета публічнае пра- 
слуханьне інтэрв'ю, якое Міхал Кука- 
бака даў з Масквы Беларускай рэдак- 
цыі радыё «Свабода» ў Мюнхэне. У 20- 
хвіліннай гутарцы Кукабака выказаў 
крытычны пагляд на ход «перабудо- 
вы», сказаў, што ён 1 надалей адмаў- 
ляецца ад савецкага грамадзянства ды 
што перакананы ў няўхільнасьці на- 
цыянальнага адраджэньня Беларусі. 

Міхал Кукабака, які гаварыў пара- 
сейску, сказаў, што ён -- ахвяра русы- 
фікацыі. Ен даў згоду, каб інтэрв'ю 
было перададзенае на Беларусь. 

Др. Янка Запруднік расказаў пра 
апошнія падзеі на Беларусі, дзе мала- 
дая інтэлігенцыя ідзе ў авангардзе на- 
цыянальна-культурнага адраджэньня. 

Вечар закончыўся сустрэчай «старо- 
га» Новага Году. Удзельнікі дзякавалі 
старшыні Фундацыі сп. Франьцішку 
Бартулю й сп-ні Веры Бартуль за доб- 
ра наладжанае спатканьне. 


ПОМНІК Ф. СКАРЫНУ Ў 
МЕНСКУ 


Бюро ЦК КПБ пастанавіла, каб 
500-я ўгодкі ад нараджэньня Франь- 
цішка Скарыны былі адзначаныя па- 
будовай у Менску помніка гэтаму 
«слыннаму палачаніну, першадрукару, 
мысьліцелю-асьветніку, вучонаму, пе- 
ракладчыку і пісьменьніку эпохі Ад- 
раджэньня». («ЛіМ», 28.Х.88). 


КОРАТКА АБ ВАЖНЫМ 


“На пленуме праўленьня СП БССР 
8.ХП.88 прадстаўнік ЦК КПБ А. Бу- 
тэвіч паведаміў, што «з наступнага го- 
ду беларуская мова ў рускамоўных 
школах (БССР) будзе вывучацца зь 
першае клясы». («ЛіМ», 23.ХП.88) 


Ф «У хуткім часе назвы вуліцаў гораду 
(Ліды) будуць напісаны на рускай і 
беларускай мовах, у гэтым-жа напрам- 
ку пераглядаецца гандлёвая рэкляма». 
(«Чырвоная Зьмена», 8.ХП.88) 


“На выстаўцы маладых мастакоў у 
Менску, што праходзіла ў сакавіку- 
красавіку летась і была прысьвечаная 
70-годзьдзю камсамолу, «амаль ня бы- 
ло твораў на тэму мінулай вйны», але 
затое было шмат твораў на тэму гісто- 
рыі беларускай культуры ды сталін- 
скіх рэпрэсіяў. («Мастацтва Белару- 
сі», 1988, Ле ИО, 14) 


е «Мінскі гарком партыі рэгулярна, 
раз у тыдзень, зьбірае сваіх апарат- 
чыкаў, ідэёлягаў гораду на перапад- 
рыхтоўку, дзе паглыблена вывучаюцца 
гісторыя, мова, культура народу. У цэ- 
лым гэта зварот да беларусазнаўства, 
якое пацярпела ад палітычнага дыкта- 
ту, шальмаваньня, сталінскіх рэпрэ- 
сій у канцы дваццатых- трыццатых га- 
дох, і сёньня надзвычай паказальны». 
(«Беларусь», 1988, Лё 10, 13) 


УГОДКІ СЬВЯТАРСТВА 
а. А. НАДСОНА 


23 лістапада 1988 г. споўнілася 30 год 
сьвятарства а. Аляксандра Надсона, 
Апостальскага Візытатара для Бела- 
русаў. Юбілей гэты верныя Канады 
адзначылі 24 лістапада. У касьцёле 
Сьв. Марыі ў Бэры, Антарыё, а. Пол 
Сэбор адправіў на інтэнцыю а. Аляк- 
сандра сьв. Літургію. Пасьля бага- 
службы ў кватэры ініцыятараў сьвят- 
каваньня адбылася застольная бяседа ў 
гонар Юбіляра, якому ўдзельнікі вы- 
казалі пажаданьне словамі з кнігі ЛІ- 
каў (6:24-26);: 

«Хай Усемагутны блаславіць і мае 
цябе ў Сваёй апецы. Хай Боскае абліч- 
ча асьвеціць цябе Сваёй ласкай. Хай 
Бог адкрые перад табой Сваё аблічча й 
даруе табе спакой». 

Р. Ж.-Г. 


«ВЕСЬНІК» 


Беларускага Каталіцкага 
Душпастырства 


У калядным нумары: 

Прыйдзі, Хрысьце! -- калядная гу- 
тарка а. Аляксандра Надсона; Сьвят- 
каваньні тысячагодзьдзя хрысьціянст- 
ва ў Беларусі (хроніка); думкі аднаго 
Беларуса з Бацькаўшчыны аб рэлігій- 
ным паложаньні ў Беларусі; новыя вы- 
даньні («Радыё Ватыкан» і «Хрысьці- 
янскія Навіны. Беларускі Інфар- 
матар»). 


«ЧЫКАГА ТРЫБЮН» 
ПРА М. КУКАБАКУ 


Газэта «Чыкага Трыбюн» (25.ХІ1.88) 
зьмясьціла інтэрв'ю свайго маскоўска- 
га карэспандэнта Вінцэнта Схадоль- 
скага з выпушчаным нядаўна на волю 
беларускім іншадумцам Міхалам Ку- 
кабакам. У артыкуле пададзеная гісто- 
рыя перасьледу Кукабакі, які правёў 
16 гадоў у зьняволеньні. Кукабака ска- 
заў, што сытуацыя ў Савецкім Саюзе 
ня будзе стабільнай датуль, пакуль па- 
літычны лад ня будзе апірацца на зако- 
нах, а не на асобе лідэра. На думку Ку- 
кабакі, палітычныя вязьні ў СССР бы- 
лі вызваленыя не дзеля гуманітарнась- 
ці савецкіх уладаў. а дзеля таго, што 
вызваленьня дамагаўся Захад, ад якога 
цяпер Савецкі Саюз спадзяецца да- 
стаць крэдыты. 

Як 1 акадэмік Андрэй Сахараў, піша 
газэта, Кукабака ўважае, што вонкавы 
сьвет павінен блізка сачыць далейшы 
ход рэформаў у СССР. 


ІНТЭРВ'Ю З ВОЛЬГАЙ КОРБУТ 


Папулярная газэта «Советский 
спорт» (17.ХІ1.88) зьмясьціла інтэрв'ю 
з Вольгай Корбут пасьля ейнага пабыту 
ў Амэрыцы, дзе былая «каралева гім- 
настыкі» разам з мужам сьпеваком 
Леанідам Барткевічам была ў гасьцёх 
у сваіх беларускіх знаёмых. 

У Амэрыцы, сказала Корбут, ёй зра- 
білі прапанову адчыніць «афіцыйную 
школу Вольгі Корбут». А ў амэрыкан- 
скай Фэдэрацыі Гімнастыкі была вы- 
казаная думка, каб зрабіць мастацкі 
фільм пра ейнае жыцьцё, долю. Гэтай 
ідэяй зацікавіўся славуты амэрыкан- 
скі сьпявак Майкл Джэксан. Магчыма, 
ён і сам здымаецца ў фільме. 


«НАЦЫЯНАЛІСТЬ»Ь Я. КУПАЛА 
І В. БЫКАЎ 


«Гісторык Коўкель, чытаючы ў 
Гродне лекцыі ў інстытуце ўдаскана- 
леньня настаўнікаў, 400 вершаў Купа- 
лы аб'явіў нацыяналістычнымі, 
В. Быкава называе 'дальнабойнай ар- 
тылерыяй беларускага нацыяналізму” 
і г.д.». («ЛіМ, 23.ХП.88) 


СЬВ. ПАМ. ЗІНА СТАНКЕВІЧ 





Яшчэ адну цяжкую страту панесла 
ньюёркская беларуская калёнія: 13 лі- 
стапада 1958 г. на 78-м годзе праца- 
вітага жыцьця адыйшла ў вечнасьць 
сьветлай памяці Зіна Станкевіч, на- 
стаўніца беларускіх школаў на Баць- 
каўшчыне й на эміграцыі, журналі- 
стка, супрацоўніца беларускіх газэтаў 
«Бацькаўшчына» й «Беларус», рэдак- 
тар дзіцячага часапісу «Каласкі», які 
выдаваўся пры «Бацькаўшчыне», і 
«Жаночай Старонкі» пры «Беларусе», 
актыўная грамадзкая працаўніца, сяб- 
роўка галоўнай управы БАЗА 1 стар- 
шыня жаноцкай арганізацыі. 

Сьв. пам. Зіна Станкевіч нарадзі- 
лася 2 сьнежня 1909 г. ў Магілеве, дзе 
ейны бацька Якуб Сініцын быў афіцэ- 
рам царскай арміі. У 1918 г. пасьля 
бальшавіцкай рэвалюцы! сям'я СІні- 
цыных перабралася ў Нясьвіж на ра- 
дзіму маці пакойніцы, Марыі Батура. 

Вучыцца с.п. Зіна пачала ў 1919 г. 
спачатку ў нясьвіжскай прыватнай ра- 
сейскай гімназіі, а пасьля ейнай Лікві- 
дацыі перайшла ў дзяржаўную поль- 
скую гімназію, якую скончыла ў 
1930 г. і паступіла на матэматычна- 
прыродаведны факультэт Віленскага 
ўнівэрсытэту. У 1935 г. скончыла ўні- 
вэрсытэт з тытулам магістра філязо- 
фіі ў галіне батанікі. Ейная дыплём- 
ная праца «Сем'і расьлінаў на тарфя- 
ніках пад Нясьвіжам» атрымала вель- 
мі добрую ацэнку і была выдрукаваная 
ў прыродаведнай сэрыі працаў ўнівэр- 
сытэту. 

Па сканчэньні вышэйшай асьветы 
нябожчыца працавала пэўны час асы- 
стэнткай пры катэдры батанікі, а пась- 
ля -- настаўніцай у польскіх гімназіях 
у Нясьвіжы, Шчучыне ды ў Нава- 
градку. 

У 1939 г. выйшла замуж за др. Ста- 
ніслава Станкевіча. Сужэнства было 
ўдалае 1 для беларускай грамадзкай 
справы: др. Станкевіч ня змог-бы да- 
сягнуць такіх вынікаў у сваёй грама- 
дзкай працы без дапамогі жонкі. 

Гады вайны нябожчыца працавала 
выкладчыцай у Беларускай настаўніц- 
кай сэмінары! ў Нясьвіжы. 

У 1944 г. перад наступам савецкай 
арміі сям'я Станкевічаў перабралася ў 
Нямеччыну, дзе, па вайне ўжо, сьв. 
пам. Зіна працавала настаўніцай у гім- 
назіі імя Янкі Купалы, а таксама да- 
памагала мужу пры выдаваньні газэты 
«Бацькаўшчына». 

Ад 1952 г. яна рэдагуе месячны дада- 
так для дзяцей «Каласкі». Часапіс гэ- 
ты, багата ілюстраваны, цікавы зьме- 
стам, быў лучнікам беларускай дзетва- 
ры ў розных краінах Захаду. У 1957 г. ў 
выдавецтве «Бацькаўшчына» выйшаў, 
дзякуючы стараньням і рэдакцыйнай 
працы нябожчыцы, зборнік белару- 
скіх казак, які меў служыць дапамож- 
нікам пры вывучэньні беларускай мо- 
вы на чужыне. 


Пераехаўшы настала ў ЗША ў 
1962 г., нябожчыца ўлучаецца ў аргані- 
зацыйнае жыцьцё беларускай калёніі 
ў Нью-Ерку, выконваючы розныя 
функцыі ў Беларуска-Амэрыканскім 
Задзіночаньні, беларускай сыботняй 
школе для дзяцей, выконвае функцыі 
старшыні жаноцкай арганізацыі ды 
шмат дапамагае мужу пры выдаваньні 
«Беларуса», рэдагуе «Жаночую Ста- 
ронку» гэтай газэты. 

Сваёй адданай 1 бязьінтэрэсоўнай 
працай на грамадзкай ніве нябожчыца 


заслужыла ўдзячнасьць нашчадкаў і 


вечную сярод іх памяць 
Антон Шукелайць 


З выступленьня сп. Міхася 
Тулейкі на памінкавай бяседзе 


16 лістапада 1988 г. 


Я меў шчасьце ведаць сьв. пам. Зіну 
Станкевіч, калі быў юнаком і жыў 
вельмі блізка каля ейнае радні ў Нясь- 
віжы. Зіна Сініцына тады канчала 
гімназію, а я, пры ейнай дапамозе, па- 
чынаў здабываць сярэднюю асьвету. 
Тую ахвярную дапамогу яе я ніколі не 
забыўся. Як пасьля моцна пераканаўся, 
пакойная Зіна Сініцына ад маладось- 
ці імкнулася пашыраць навуку й куль- 
туру, жыцьцё сваё прысьвяціла гэтай 
справе, бо ўсёй душай любіла свой на- 
род, яго мову й культуру. 

Такім-жа быў і ейны муж сьветлай 
памяці др. Станіслаў Станкевіч, на- 
цыянальная дзейнасьць якога захапля- 
ла й натхняла пакойную Зіну ўжо ў сту- 
дэнцкія часы ў Вільні. Беларускае 
студэнцкае асяродзьдзе, Вільня, ейны 
муж Станіслаў і сьвядомая радня ў 
Нясьвіжы, асабліва старэйшая сястра 
Вера, укультывавалі ейны сьветагляд 
1 вялікую любасьць да беларускай на- 
цыянальна-вызвольнай справы. 

Незважаючы на цяжкое жыцьцё й 
кволае здароўе, яна заўсёды знаходзіла. 
час для грамадзкай 1 культурна-асьвет- 
най працы. Пачатак ейнае дзейнасьці 
быў на бацькаўшчыне; а пасьля Другой 
сусьветнай вайны праца разгарнулася ў 
лягерох для перасяленцаў у Нямеччы- 
не. Побач із сваім мужам пакойная Зі- 
на працавала ў выдавецтве «Бацькаўш- 
чына», рэдагавала часапіс для дзяцей 
«Каласкі», супрацоўнічала пры выда- 
ваньні твораў нашых выдатных Ппісь- 
меньнікаў Янкі Купалы, Якуба Кола- 
са, Максіма Багдановіча, Алеся Гару- 
на ды іншых. 

Прыехаўшы ў ЗША на пачатку 
1960-х гадоў, адразу ўключылася з му- 
жам і дачкой Раісай у грамадзка-на- 
цыянальную працу, была дзейнай у 
БАЗА, памагала выдаваць газэту «Бе- 
ларус» ад часу, калі рэдактарам яе стаў 
др. Станіслаў Станкевіч, вяла ў газэце 
«Жаночую Старонку», шмат цікавых 
артыкулаў напісала для «Бацькаўш- 
чыны» й «Беларуса». 

Нельга ня спомніць тут і працу па- 
койнай Зіны ў беларускай школе ў 
Нью-Ёрку, дзе яна многа год вучыла 
беларускіх дзетак, рыхтавала зь імі 
п'есы й паказы, асабліва ў калядні час. 
У галоўнай управе БАЗА яна была рэ- 
фэрэнтам сацыяльнай апекі, памагала 
патрабуючым суродзічам, пры ейным 
узьдзеяньні нічога ня было прапуш- 
чана, што мусіла быць выканана. 

Прыемна было слухаць ейныя пра- 
мовы, зь якімі яна выступала на роз- 
ных імпрэзах і бяседах. Вялікую ўвагу 
аддавала яна з мужам узгадаваньню 
дачкі Раі, якая годна працягвае дзей- 
насьць сваіх бацькоў. Мы глыбака спа- 
чуваем Раі ў сіроцтве і выказваем на- 
шае шчырае прызнаньне ў любові да 
Цябе, дарагая Рая. 

Няхай-жа сьняцца нашай сястры Зі: 
не Станкевіч родныя гоні, а памяць 
пра Яе няхай назаўсёды застанеца ў сэр- 
цах нашых. 


СЬВ. 1 ПАМ. 
АЛЯКСАНДАР СТАГАНОВІЧ 


што з глыбокім сумам паведамляе 





Прэзыдыюм і Сакратарыят Рады БНР з глыбокім сумам паведамляюць пра 
І сьмерць у горадзе Нью-Брансьвіку, Н.-Дж., ў Злучаных Штатах 


сьв. пам. АЛЯКСАНДРА СТАГАНОВІЧА 


“былога заступніка Старшыні Рады БНР М. Абрамчыка, былога пасла ад 
Беларусаў у сойме міжваеннае Польшчы, ШМатгадовага грамадзкага Й рэлі- 
гійнага дзеяча, гарачага беларускага патрыёта, чалавека вялікай душы й 


сьветлага розуму. 


Вечная яму памяць, а сям'і НЯбожчыка найглыбейшыя спачуваньні. 


ПАХОВІНЫ СЬВ. ПАМ. А. СТАГ сана 


Памёр на 99-м годзе жыцьця 28 сьнежня 1988 г. дарагі муж, бацька, дзед, пра І 


Сям'я Стагановіч ! 





Апошні мамэнт разьвітаньня... 


У сыботу 31 сьнежня 1988 г. белару- 
ская грамада Нью-Брансьвіку, Нью- 


Ёрку й ваколіцаў правяла ў апошні 
шлях свайго заслужанага й глыбака па- 
важанага суродзіча сьв. пам. Аляк- 


сандра Стагановіча, які памёр 
28 сьнежня на 99-м годзе жыцьця. Па- 
ніхіду адслужыў а. Васіль Андрэюк. 
настаяцель прыходу царквы Жыровіц- 
кае Божае Маці БАПЦ у Гайленд-Мар- 
ку, да якое нябожчык шмат гадоў нале- 
жаў і ў царкоўным хоры якое сьпяваў: 
На паніхідзе ў пятніцу 30-га і на адпя- 
ваньні наступнага дня ў царкве было 
шмат людзей, некаторыя здалёк, што 
зьехаліся аддаць апошнюю пашану ча- 
лавеку, які быў для іх увасабленьнем 
прыкладнага грамадзяніна, хрысьці- 
яніна й патрыёта. Гэтыя якасьці ня- 
божчыка адзначыў а. Васіль у права- 


джальным слове ў царкве. Пра гэта га- 
варыў на Беларускім могільніку ў Іст- 
Брансьвіку над дамавінай сп. Антон 
Шукелайць, старшыня БАЗА, даўны 
прыяцель сям'і Стагановічаў і шмат- 
гадовы супрацоўнік памерлага. 


За памінальнымі сталмі ў прыцар- 
коўнай залі др. Янка Запруднік адзна- 
чыў высокія духовыя й грамадзянскія 
якасьці нябожчыка, сп.сп. Міхась Ту- 
лейка й Пётра Кажура падзяліліся ўс- 
памінамі пра яго, а сын Леў Стагано- 
віч расказаў пра складаны жыцьцёвы 
шлях бацькі. 


Удзельнікі пахаваньня выказалі 
шчырыя спачуваньні ўдаве 
сп-ні Марыі Стагановіч, сыном Лёву 
й Юрку з жонкай, дачцы Тамары Коль- 
ба ды ўнучцы Тамары Стагановіч. 


Пасьля кароткае хваробы, на 82-м годзе жыцьця, адыйшоў на вечны 
супакой наш дарагі.муж, бацька, дзед і прадзед 


“сьв. пам. ПЁТРА РАКУЦЬ 


пакінуўшы ў суме жонку Ядзю, сыноў Валодзю й Колю, дачку Марусю, 
васьмёх унукаў і аднаго праўнука. 

Нарадзіўся ён 5 кастрычніка 1907 г. ў вёсцы Яруцічы Слонімскага 
павету, сын Васіля й Паўліны (Шастак) Ракуць. Памёр 19 сьнежня 1988 году. 


СУПОЛЬНАЯ МАЛІТВА 
ВЭТЭРАНАЎ 


Сп. Пётра Кажура, як прадстаўнік ад 
задзіночаньня Беларуска-Амэрыкан- 
скіх Вэтэранаў, узяў удзел у ўшана- 
ваньні памяці амэрыканскіх вэтэра- 
наў, якая была праведзеная Вэтэран- 
скім Саюзам Рарытанскае Даліны ў 
Гайленд-Парку 11-га лістапада, трады- 
цыйны ў Амэрыцы Дзень памяці аб 
сваіх жаўнерах. Багаслужба была ад- 
праўленая каталіцкім і пратэстанцкім 


сьвятарамі ў каталіцкім касьцеле 
Сьв. Паўла. 





«ЗВАЖАЙ» Ме 4(52). 
Лістапад 1988 г. 


У нумары: 

К. Акула -- Ніколі ня позна; 18-я 
Сустрэча Беларусаў Паўночнай Амэ- 
рыкі (ілюстрацыі); К. Мерляк -- Вы- 
зваленьне Беларусі магчымае!; 
Я. Б-ка - Вайна 1812 году“ беларускія 
Жыды; (працяг); Пасьля Чарно- 
быля... варвары руйнуюць Палесьсе: 
(заканчэньне); Адкрылі помнік 
Гаруну (рэпартаж з Кракава); хроніка. 


сеў ЭхаЎЕач 

ана пынак ацаніць начаны авання. анатацыя ынаынь ананасы 


БЕЛАРУС Ле 355 Студзень 1989 і. 


9] БЕЛАРУСЬ: АДРАДЖЭНЬНЕ 


(Заканчэньне зь 1-й 6.) 


Красамоўнае маўчаньне «бацькі» пе- 
рабудовы наконт гэтак хвараблівых бе- 
ларускіх праблемаў было аднэй з пры- 
чынаў зьяўленьня масавага руху на аба- 
рону роднае мовы й культуры. Вярша- 
лінай гэтага руху стаўся масавы мі- 
тынг 16 чэрвеня 1986 году ў Курапатах, 
скліканы зь ініцыятывы «Талакі». у 
якім, паводля навочных сьветкаў, узя- 
ло ўдзел каля 25 тысячаў чалавек. Мі- 
тынг гэты адбыўся незважаючы на тое, 
што ўлады афіцыйна забаранілі яго- 
нае правядзеньне, 1 наўсуперак актыў- 
наму супрацьдзеяньню пар?ойных 
прапагандыстаў і міліцыі. Гэта сьвет- 
чыць аб тым. што беларускім адра- 
джэнцам удалося пераадолець вельмі 
важны парог станаўленьня свайго руху, 
які вызначае пачатак запраўды 
масавага народнага падтрыманьня 
ідэяў беларускага нацыянальнага адра- 
ДЖЭНЬНЯ. 

Драматычныя падзеі ў Беларусі і 
маштабы руху ў абароне беларускае мо- 
вы й нацыянальнае культуры адчы- 
няюць перад Беларусамі ўнікальную 
магчымасьць запярэчыць застарэлым 
уяўленьням аб беларускім народзе як 
аб найбольш аморфнай 1 падатлівай на 
які-хаця ціск нацыянальнай групе Са- 
вецкага Саюзу. Аналіз перабудо- 
вачных працэсаў у БССР дазваляе зра- 
біць адназначную выснову: у Беларусі 
пачалося нацыянальнае адраджэньне, 
вынікі якога цяжка прадбачыць, так- 
жа, як цяжка прагназаваць наогул пэр- 
спэктывы разьвіцьця перабудовы. 


НАВАГРАДАК -- «ЦЭНТАР 
МАГУТНАЙ ДЗЯРЖАВЫ» 


Савецкі гісторык В. Н. Вінаградаў, 
рэцэнзуючы ў часапісе «Вопросы исто- 
риий» (1988, М 1, б. 124) кніжку белару- 
скага аўтара Міколы Улашчыка «Вве- 
дение в изучение белорусско-литовско- 
го летописания» (Масква, «Наука», 
1985) адзначыў гэткі мамэнт: 

«Асаблівая ўвага аддадзеная ў кнізе 
пытаньню аб фармаваньні дзяржаўнай 
тэрыторыі Вялікага Княства Літоў- 
скага. У легендарнай гісторыі Літвы 
найбольш важнае месца адведзенае, як 
ні дзіўна, ня літоўскім гарадом, а бе- 
ларускаму Наваградку, дзе, паводля па- 
даньня, кіравалі беспасярэднія наш- 
чадкі Палемона [сваяка рымскага ім- 
пэратара Нэрона] аж да ўжо гістарыч- 
ных пэрсанажаў -- Міндоўга і ягонага 
сына Вайшэлка. Аналізуючы сказнае, 
М. Улашчык выставіў меркаваньне, 
што легенда пра Наваградак як цэнтар 
магутнай дзяржавы зьвязаная з роляй, 
якую ягоныя жыхары адыгралі ва ўма- 
цаваньні на літоўскім пасадзе Вай- 
шэлка. Паданьні, адлюстраваныя ў 
сказаньні, часта недакладныя, асаблі- 
ва ў дэталях. Аднак дадзеныя Іпатаў- 
скага летапісу дазваляюць аўтару 
цьвердзіць, што ў ХЦІ ст. Навагра- 
дзкае княства запраўды было незалеж- 
ным і ад Валыні, і ад Літвы, кіравала- 
ся рускімі, а на нейкім этапе літоў- 
СКіІМі князямі, якія здолелі пашы- 
рыць сваю ўладу на паўдзённы-ўсход 
Беларусі. І хоць сказаньне ўсё-ж пера- 
большвае тэрыторыю гэтага княства, 
“палітычная значнасьць Наваградка ў 
тым часе была вельмі вялікая». 


НАСЬЦЕННЫЯ КАЛЕНДАРЫ 


Парафіі праваслаўных цэркваў Жы- 
ровіцкае Божае Маці ў Гайленд-Пар- 
ку, НнН.-Дж., Сьв. Еўфрасіньні Полаг- 
кай у Саўт-Рывэры, Н.-Дж., і Сьв. Кі- 
рылы Тураўскага ў Рычманд-Гіле, Н.- 
Е., выдалі насьценныя календары на 
1989 гоя. 


УПЯРШЫНЮ ЗА СОРАК ГАДОЎ 


Упяршыню за сорак гадоў у Менску 
адбылося адзначэньне ўгодкаў пры- 
няцьця Усеагульнай Дэклярацыі Пра- 
воў Чалавека. У Доме культуры мен- 
скага швэйнага аб'яднаньня адбылася 
дыскусія аб правох чалавека. арганіза- 
ваная маладзежным палітычным клю- 
бам «Сучасьнік», з удзелам маладых 
вучоных з АН БССР. У ходзе спрэчак 
разглядалася пытаньне, ці была закон- 
най забарона гарадзкімі ўладамі Мен- 
ску мітынгу-рэквіему 30 кастрычніка 
1988 году. Удзельнікі сходу выказалі 
прапанову стварыць у рэспубліцы ка- 
місію для правоў чалавека. (Паводля 
«ЛіМ», 23.ХИП. 88) 


ТЭКСТ УСЕАГУЛЬНАЙ 
ДЭКЛЯРАЦЫІ ПРАВОЎ ЧАЛАВЕКА 


У выдавецтве «Беларус» выйшаў 
асобнай брашурай тэкст Усеагуль- 
най Дэклярацыі Правоў Чалавека, 
прынятай Генэральнай Асамблеяй 
10.ХІІ.1948 г. Цана брашуры: адзін 
даляр. У БССР дакумэнт гэты 
практычна нікому не даступны, 
хоць пра існаваньне яго нарэшце 
пачалі публічна гаварыць і аналі- 
заваць у сьвятле ягоных артыкулаў 
дзеяньні афіцыйных уладаў. 





НОВАЕ ПАНСТВА 


У савецкім «бясклясавым» грамадзтве 


На 71-м годзе па рэвалюцыі, якая 
зьнішчыла старых паноў, чытаем у ча- 
сапісе «Работніца і Сялянка» пра па- 
НОў Новых: 

«Вам не сустракаліся моцна разга- 
лінаваныя генэалягічныя дрэвы ў на- 
вуцы? Ад карэньняў да шатаў -- дзяду- 
лі, таты, мамы, іхныя дзеці. Усе ма- 
юць навуковыя ступені, усе бязьмежна 
таленавітыя, упэўнена ладзяць вузка- 
сямейны фэст на катэдрах і ў лябара- 
торыях -- хто чужы і не падыходзь! 
Чужая навука ім не патрэбная, але й 
сваёй нікому не аддадуць. І жывуць 
гэткімі панамі й падпанкамі, падпі- 
раюць адзін аднаго пустымі манагра- 
фіямі. (...) 

«Падвяду рысу. Ясным днём нават 
пад сонцам галоснасьці існуе ў сацы- 
яльных эмпірэях гэткі заценены га- 
зон, дзе фармуюцца дынастыі. Не хле- 
баробскія, не настаўніцкія, а ўсё болей 
гандлёвыя, навуковыя, проста кіраў- 
нікоў. Дзед -- столаначальнік, сын -- 
у намэнклатуры, і ўнучак-аптыміст ту- 
ДЫ-Ж ЦЭЛІЦЬ. 

«Сямейныя кланы ўсё мацнеюць. 
Новыя прынцы і прынцэсы крыві жэ- 
няцца толькі ў “сваім коле”. 

«Яны першыя “перабудоўваюцца” 1 
гучней за ўсіх апладзіруюць -- ім доб- 
ра, тылы забясьпечаныя». 

(П. Якубовіч. Мэзальянс. «РіС», 
1988, [6 4, б. 23). 


КЛЯСАВАЯ СТРУКТУРА 
САВЕЦКАГА ГРАМАДЗТВА 


Народная сацыялёгія 


КУЛАКІ. Тыя, што трымаюць сваю 
зарплату ў кулаку і заціскаюць кулак, 
каб хапіла грошай на бягучыя патрэбы 
ды на чарку. 


СЕРАДНЯКІ. Тыя, што жывуць пася- 
рэдзіне, маючы ў дадатак да зарплаты 
прыбытак з агароду, каапэратыву або 
іншай падсобнай дзейнасьці. 
Некаторыя зь сераднякоў маюць свае 
аўтамабілі, могуць дазволіць на 
лішнія выдаткі. 


ПРАЛЕТАРЫ. Тыя, што нічога свайго 
ня маюць, у іх усё дзяржаўнае: кватэры, 
аўтамабілі, дачы, пуцёўкі ў санаторыі, 
зачыненыя магазыны-разь- 
меркавальнікі. 


НА ВЫДАВЕЦКІ ФОНД «БЕЛАРУСА» 





ЗША 

Прыслана беспасярэдня ў Рэдакцыю: 
А. і Л. Беленіс ам.д. 100 
У. Ракуць ЮО 
М. і В. Заморскі 00 
Бел.-Амэр. Арг. Моладзі 50 
М. і В. Махнач 50 
М. Калядко 30 
Г. П. 30 
Я. Каханоўская 30 
Ю. Андрусышын 30 
А. Кажан 25 
БАПЦ. Гайленд-Парк 25 
О. Арэхва 25 
С. Шабовіч 25 
В. Косараў 2 
П. Мельяновіч 20 
В. М. ВМ) 
В. 1 В. Рамук 2 
С. Станкевіч 20 
М. Прускі 20 
М. Кунцэвіч 20 
Місія БССР пры ААН 20 
К. Калоша 15 
др. В. і В. Рамук (заміж кветак на магілу 
с.п. З. Станкевіч 25 

Заміж кветак на магілу 

с.п. Ал. Стагановіча: 
У. Набагез Ю0 
Я. Запруднік 50 
Н. Кудасава 25 
В. Кажан 20 
У. Машанскі 20 
Л. Шурак 20 

Усяго 55 

Праз нашага прадстаўніка 

сп. Б. Даніловіча: 
В. Балтрушэвіч 30 
П. Орса 30 
Парафія БАПЦ у Гайленд-Парку 25 
Л. Шурак 25 
Кансысторыя БАПЦ 25 


Б. А. Э. Даніловіч (заміж кветак на 





магілу с.п. А. Стагановіча) 25 
Т. Супрун 20 
Б. Даніловіч 20 
Г. Дубяга 20 
НА БЕЛАРУСКІ КРЫЖ 
У КАНАДЗЕ 
Аліна Айе (Скурат) кан.д. 20 
Валодзя Астроўскі 20 


Арганізатары праекту «Беларускі 
Крыж» шчыра дзякуюць усім ахвярадаў- 
цам, прозьвішчы якіх паданыя ў гэтым ну- 
мары «Беларуса», а таксама ў Ле/Ле 348, 3511 
354. Усім найлепшыя пажаданьні здаро- 
вага й шчасьлівага Новага Году! 


НА ВЫДАВЕЦКІ ФОНД 


Беларускага Інстытуту Навукі і Мастац- 
тва атрыманыя ахвяры: 


А. Дубовік ам.д. 100 
В. Кажан 90 
А. Мацукевіч 50 
У. Ракуць 50 
С. Карніловіч 50 
Я. Калюцік 35 
А. Шастак 30 
А. Акановіч 30 
А. Сільвановіч 25 
К. 1 М. Верабей 25 
Г. Руднік 50 
А. Слонімскі 500 
М. Нікан аўстр.д. 10 
Г. Міхалюк 25 
Е. Паташук 5 
У. Сьмірноў 5 
Ю. Яшчанка 5 
у ам.д. 38 

Ю. Сенькоўскі ням.м. 200 
П. Урбан 100 
У. Цьвірка 100 
А. Гаеўскі 50 
В. Фрэйдкін 50 
Л. Урбан 50 
В. Станкевіч 50 
А. Левіна 30 
у ам.д. 350 

Усяго ў ам.д. Глаз 


В. Макац 20 
М. Абрамчык 20 
А. Шастак 20 
І. Шчорс 20 
Л. Грант 15 
Л. Стагановіч НІ 
Я. Яновіч Ю 
Я. Місюль Ю 
Усяго 345 
Праз нашага прадстаўніка 
сп. А. Стрэчаня: 
К. Калоша ЮО 
А. Стрэчань 50 
С. П. 50 
К. Каляда 30 
Я. Ханенка 30 
Т. Кананчук 25 
В. Яцэвіч 25 
Я. Раковіч 25 
Я. Каваленка 20 
К. Маталыцкі 20 
Ю. Гасьцееў 2 
А. Яраховіч 20 
А. Сацэвіч 20 
М. Страпко 20 
З продажу паасобных 
нумароў 35 
Усяго 490 
ЗАХ. НЯМЕЧЧЫНА 
В. Фрэйдкін ням.м. 50 
А. Левін 50 
А. Гаеўскі 50 
У. Цьвірка 50 
Ю. Сянькоўскі 50 
Л. Урбан 50 
П. Урбан 50 
Усяго 350 
АНГЕЛЬШЧЫНА 
Праз нашага прадстаўніка 
сп. М. Баяроўскага: 
У. Карніловіч ам.д. 36 
Я. Міхальчык 36 
М. Баяроўскі 36 
П. Мятла 18 
П. Грыгальчык П 
Усяго 137 
АЎСТРАЛІЯ 
Праз нашага прадстаўніка 
сп. А. Мароза: 
А. іК. Чабатар 2 
А. іС. Ніжнік 2 
М. Раецкі малодшы 20 
Э. Дамброўскі 20 
З. Елаб 5 
А. Бразоўскі 30 
А. С. Мароз малодшы 20 
Ф. і В. Дарэўскі 30 
У. Ляшкевіч 20 
А. і М. Мароз 20 
З касы Аб'едн. Бел. у З.А. 145 
Усяго 350 


Шчыры дзякуй усім ахвярадаўцам. 
прадстаўніком 1 падпішчыкам 
газэты! З Новым Годам! 
Выдавецтва «Беларус» 


СТУДЗЕНЬ -- ПЕРШЫ МЕСЯЦ ГОДУ 
І ДАЕ ЁН НАМ НАГОДУ 
ЗА ГАЗЭТУ ЗАПЛАЦІЦЬ, 

КАБ СПАКОЙНА ЎВЕСЬ ГОД ЖЫЦЬ. 


УВАГА!!! УВАГА!!! 


ДА НАШЫХ ЧЫТАЧОЎ 


Асобы, якія атрымваюць газэту «Бела- 
рус» ад сп. Б. Даніловіча, павінны перасы- 
лаць яму-ж і належнасьць за газэту. Чэк 
трэба выпісваць на ягонае прозьвішча ды 
перасылаць на адрас: 


В. РапПоуіср 
303 Ноуага 5. 
Меў ВшазмісК, М] 08901 
Адміністрацыя 


ПАПРАЎКА. Царква Сьв. Мікалая. 
іканастас якое зьмешчаны ў «Бела- 
русе» Ле 353 (угары на 5-й б.), знахо- 
дзіцца ў Манчэстэрь: (Ангельшчына), 
з ня ў Лёндане. як памылкова напісана 


пад здымкам. 


